

ବୀଜଗାଣିତିକ ପରିପ୍ରକାଶ ଓ ଅଭେଦ

(ALGEBRAIC EXPRESSIONS AND IDENTITIES)

3.1 ଉପକ୍ରମଣିକା (Introduction) :

ପଲିନୋମିଆଲ୍ ଏକ ନିର୍ଦ୍ଦିଷ୍ଟ ପ୍ରକାରର ବୀଜଗାଣିତିକ ପରିପ୍ରକାଶ (Expression) ଯାହା ସମ୍ପର୍କରେ ଅଷ୍ଟମ ଶ୍ରେଣୀରେ ତୁମେମାନେ ସମ୍ୟକ୍ ଧାରଣା ପାଇଛ । ଏକ ଅଜ୍ଞାତ ରାଶି ବିଶିଷ୍ଟ ପଲିନୋମିଆଲ୍ କ୍ଷେତ୍ରରେ ମିଶାଣ, ଫେଡ଼ାଣ, ଗୁଣନ ଓ ହରଣ ପ୍ରକ୍ରିୟାଗୁଡ଼ିକ ବିଷୟରେ ମଧ୍ୟ ଧାରଣା ପାଇଛ । ଏତଦ୍‌ବ୍ୟତୀତ କେତେକ ଅଭେଦ ତଥା ଉଚ୍ଚ ଅଭେଦଗୁଡ଼ିକର ପ୍ରୟୋଗରେ ପଲିନୋମିଆଲ୍‌ର ଉପାଦାନକରଣ କିପରି ହୋଇଥାଏ ତାହା ମଧ୍ୟ ଜାଣିଛ । ବର୍ତ୍ତମାନ ଉଚ୍ଚ ଅଧ୍ୟାୟରେ ଅଧିକ କିଛି ଅଭେଦକୁ ଜାଣିବା ସହ ଉପାଦାନକରଣରେ ଏହାର ପ୍ରୟୋଗ ଜାଣିବ । ତତ୍ ସହ ଭାଗଶେଷ ଉପପାଦ୍ୟ ଏବଂ ଉପାଦାନକରଣରେ ଏହାର ପ୍ରୟୋଗ ସଂପର୍କରେ ମଧ୍ୟ ଅବଗତ ହେବ । ପଲିନୋମିଆଲ୍‌ର ଉପାଦାନ ନିର୍ଣ୍ଣୟ ଏବଂ ପଲିନୋମିଆଲ୍ ଗ.ସା.ଗୁ ଏବଂ ଲ.ସା.ଗୁ ନିର୍ଣ୍ଣୟ ସହ କେତେକ ପରିମେୟ ପରିପ୍ରକାଶର ସରଳୀକରଣ ମଧ୍ୟ ଏହି ଅଧ୍ୟାୟରେ ଜାଣିବ ।

3.2 ମନୋମିଆଲ୍ (Monomial) :

ଯଦି a ($a \neq 0$) ଏକ ଧ୍ରୁବକ ବାସ୍ତବ ସଂଖ୍ୟା, x ଏକ ଅଜ୍ଞାତ ରାଶି ଏବଂ n ଅଣରଶ୍ମାନ୍ତକ ପୂର୍ଣ୍ଣସଂଖ୍ୟା ହୁଏ, ତେବେ ax^n ବୀଜଗାଣିତିକ ପରିପ୍ରକାଶକୁ x ରେ n ଘାତ ବିଶିଷ୍ଟ ମନୋମିଆଲ୍ କୁହାଯାଏ । ଏଠାରେ a କୁ ମନୋମିଆଲ୍‌ର ସହଗ (Coefficient) କୁହାଯାଏ । $3x^2$, $2\sqrt{2}$, $-7x^4$ ଇତ୍ୟାଦି ମନୋମିଆଲ୍‌ର ଗୋଟିଏ ଗୋଟିଏ ଉଦାହରଣ ।

ମନୋମିଆଲ୍‌ର ଘାତ (Degree of the Monomial) :

କୌଣସି ଏକ ଅଜ୍ଞାତ ରାଶିବିଶିଷ୍ଟ ମନୋମିଆଲ୍‌ର ଅଜ୍ଞାତ ରାଶିର ଘାତାଙ୍କକୁ ମନୋମିଆଲ୍‌ର ଘାତ କୁହାଯାଏ ।
ଯଥା : x , $2x$, $-\sqrt{3}x$ ଇତ୍ୟାଦି ଏକଘାତୀ ମନୋମିଆଲ୍ ଏବଂ $5x^2$, $-6x^3$, $32x^4$, $2\sqrt{2}x^5$ ଯଥାକ୍ରମେ ଦ୍ଵିଘାତୀ, ତ୍ରିଘାତୀ, ଚତୁର୍ଘାତୀ, ପଞ୍ଚଘାତୀ ମନୋମିଆଲ୍ ଅଟନ୍ତି ।

1 , $\frac{2}{3}$, 3 , -2 , $\sqrt{3}$ ଇତ୍ୟାଦି ଗୋଟିଏ ଗୋଟିଏ ମନୋମିଆଲ୍ । କାରଣ ଏଗୁଡ଼ିକୁ ଯଥାକ୍ରମେ x^0 , $\frac{2}{3}x^0$, $3x^0$, $-2x^0$, $\sqrt{3}x^0$ ରୂପରେ ଲେଖାଯାଇପାରେ । ତେଣୁ ଏଗୁଡ଼ିକୁ ଶୂନ୍ୟଘାତୀ ମନୋମିଆଲ୍ କୁହାଯାଏ ।

ସଦୃଶ ମନୋମିଆଲ୍ (Like Monomials) :

ଯଦି ଏକ ଅଜ୍ଞାତ ରାଶି 'x' ଦ୍ୱାରା ଗଠିତ ଦୁଇଟି ଦୁଇ ବା ତତୋଽଧିକ ମନୋମିଆଲ୍ ସମାନ ଘାତ ବିଶିଷ୍ଟ ହୁଅନ୍ତି ତେବେ ସେମାନେ ସଦୃଶ । ଉଦାହରଣ ସ୍ୱରୂପ, $2x$ ଓ $-\frac{5}{2}x$ ମନୋମିଆଲ୍ ଦ୍ୱୟ ସଦୃଶ । କାରଣ ପ୍ରତ୍ୟେକ ମନୋମିଆଲ୍ ର ଘାତାଙ୍କ 1 । ସେହିପରି $\frac{1}{2}x^2$, $-2x^2$ ଓ $\sqrt{3}x^2$ ମନୋମିଆଲ୍ ତ୍ରୟ ସଦୃଶ । କାରଣ ଏମାନେ ସମାନ ଘାତ ବିଶିଷ୍ଟ ।

ଶୂନ୍ୟ ମନୋମିଆଲ୍ (Zero Monomials) :

ସଂଖ୍ୟା 0 କୁ ax^n ରୂପରେ ପ୍ରକାଶ କରିହେବ ନାହିଁ, କାରଣ $0=0.x=0.x^2=0.x^3=\dots$ । ତାହାହେଲେ 0 କୁ କେତେ ଘାତୀ ମନୋମିଆଲ୍ ବୋଲି କୁହାଯିବ ? ଏଥିପାଇଁ କୌଣସି ନିର୍ଦ୍ଦିଷ୍ଟ ଉତ୍ତର ନଥିବାରୁ 0 ଏକ ବିଶେଷ ଧରଣର ମନୋମିଆଲ୍ ଯାହାକୁ ଶୂନ୍ୟ ମନୋମିଆଲ୍ କୁହାଯାଏ ।

3.3 ପଲିନୋମିଆଲ୍ (Polynomial) :

କୌଣସି ଏକପଦୀ କିମ୍ବା ବହୁପଦୀ ପରିପ୍ରକାଶର ପ୍ରତ୍ୟେକ ପଦ ଯଦି ଗୋଟିଏ ଗୋଟିଏ ମନୋମିଆଲ୍ ହୋଇଥାଏ, ତେବେ ଉକ୍ତ ପରିପ୍ରକାଶକୁ ପଲିନୋମିଆଲ୍ କୁହାଯାଏ ।

ଯଥା : $2+3x-4x^2$, $1+x^3$, $3x^{10}$ ଇତ୍ୟାଦି ପଲିନୋମିଆଲ୍ ଅଟନ୍ତି ।

ଏଥିରୁ ସୁସ୍ପଷ୍ଟ ଯେ ଗୋଟିଏ ମନୋମିଆଲ୍ ମଧ୍ୟ ପଲିନୋମିଆଲ୍ ଅଟେ ।

ସଂଜ୍ଞା : ଯଦି 'x' ରେ ଏକ ପଲିନୋମିଆଲ୍ $p(x)$ ଦ୍ୱାରା ସୂଚିତ ହୁଏ ତେବେ $p(x)$ ର ବ୍ୟାପକ ପରିପ୍ରକାଶ ହେଉଛି:
 $p(x) = a_0 + a_1x + a_2x^2 + \dots + a_{n-1}x^{n-1} + a_nx^n$ । $a_0, a_1, a_2, \dots, a_{n-1}, a_n$ ଗୋଟିଏ ଗୋଟିଏ ବାସ୍ତବ ସଂଖ୍ୟା ($a_n \neq 0$), n ଏକ ଅଣରଣାତ୍ମକ ପୂର୍ଣ୍ଣସଂଖ୍ୟା ଓ x ଏକ ଅଜ୍ଞାତ ରାଶି ହୁଏ ତେବେ $p(x)$ କୁ ବାସ୍ତବ ସଂଖ୍ୟା କ୍ଷେତ୍ରରେ 'x' ର n - ଘାତ ବିଶିଷ୍ଟ ପଲିନୋମିଆଲ୍ କୁହାଯାଏ । ସଂଜ୍ଞାରୁ ସୁସ୍ପଷ୍ଟ ଯେ,

(i) $a_0, a_1x, a_2x^2 \dots a_nx^n$ ପ୍ରତ୍ୟେକ ଗୋଟିଏ ଗୋଟିଏ ମନୋମିଆଲ୍ ।

(ii) ଉକ୍ତ ମନୋମିଆଲ୍ଗୁଡ଼ିକ $p(x)$ ର ଗୋଟିଏ ଲେଖାଏଁ ପଦ (nomial) ।

(iii) a_0 ହେଉଛି $p(x)$ ର ଏକ ଧ୍ରୁବକ ପଦ (constant term) ।

(iv) $a_0, a_1, a_2, a_3, \dots, a_n$ ଯଥାକ୍ରମେ $x^0, x^1, x^2, x^3, \dots, x^n$ ର ସହଗ (co-efficient) ।

ସହଗଗୁଡ଼ିକ ଯଦି ଗୋଟିଏ ଗୋଟିଏ ପରିମେୟ ସଂଖ୍ୟା (rational number) ହୁଅନ୍ତି, ତେବେ $p(x)$ କୁ ପରିମେୟ ସଂଖ୍ୟା କ୍ଷେତ୍ରରେ ଏକ ପଲିନୋମିଆଲ୍ କୁହାଯିବ । ସେହିପରି ସହଗଗୁଡ଼ିକ ଯଦି ଗୋଟିଏ ଗୋଟିଏ ପୂର୍ଣ୍ଣ ସଂଖ୍ୟା ହୁଏ, ତେବେ $p(x)$ କୁ ପୂର୍ଣ୍ଣ ସଂଖ୍ୟା କ୍ଷେତ୍ରରେ ଏକ ପଲିନୋମିଆଲ୍ କୁହାଯାଏ ।

ଉଦାହରଣ ସ୍ୱରୂପ,

(a) $2 + \frac{5}{2}x + \frac{7}{4}x^2, \frac{2}{3}x^3 - \frac{1}{2}x^2 - \frac{3}{4}x - \frac{1}{8}$ ପ୍ରତ୍ୟେକ ପରିମେୟ ସଂଖ୍ୟା କ୍ଷେତ୍ରରେ ଗୋଟିଏ ଗୋଟିଏ ପଲିନୋମିଆଲ୍ ।

(b) $x^2 - x - 2, 1 - 2x - 4x^2 + 3x^3$ ପ୍ରତ୍ୟେକ ପୂର୍ଣ୍ଣସଂଖ୍ୟା କ୍ଷେତ୍ରରେ ଗୋଟିଏ ଗୋଟିଏ ପଲିନୋମିଆଲ୍ ।

ପଲିନୋମିଆଲର ନାମକରଣ :

ଗୋଟିଏ ପଲିନୋମିଆଲର ପଦସଂଖ୍ୟା ଅନୁସାରେ ତା'ର ନାମକରଣ କରାଯାଏ । $p(x)$ ର ପଦସଂଖ୍ୟା 1 ହେଲେ ତାହାକୁ ଏକପଦୀ ପଲିନୋମିଆଲ (Monomial) , ପଦସଂଖ୍ୟା ଦୁଇ ହେଲେ ସେହି ପଲିନୋମିଆଲକୁ ଦ୍ଵିପଦୀ ପଲିନୋମିଆଲ (Binomial) ଏବଂ ପଦସଂଖ୍ୟା ତିନି ଥିଲେ ତାହାକୁ ତ୍ରିପଦୀ ପଲିନୋମିଆଲ (Trinomial) କୁହାଯାଏ ।

ଉଦାହରଣ ସ୍ଵରୂପ : $4x$, x^2-5 , $4-6x+7x^3$ ଯଥାକ୍ରମେ ମନୋମିଆଲ, ବାଇନୋମିଆଲ ଓ ଟ୍ରାଇନୋମିଆଲର ଗୋଟିଏ ଗୋଟିଏ ଉଦାହରଣ ।

ଦ୍ରଷ୍ଟବ୍ୟ: (i) ଗୋଟିଏ ପଲିନୋମିଆଲ ଲେଖିଲାବେଳେ ଅଜ୍ଞାତ ରାଶିରେ ଥିବା ସାନରୁ ବଡ଼ କିମ୍ବା ବଡ଼ରୁ ସାନ ଘାତାଙ୍କ କ୍ରମରେ ଲେଖାଯାଏ । ଏହି କ୍ରମ ଲିଖନକୁ ପଲିନୋମିଆଲର **Standard Form** ଲିଖନ କୁହାଯାଏ । ଉଦାହରଣ ସ୍ଵରୂପ, $x-2x^2+3x^3+1$ ର Standard form ଲିଖନ ହେଉଛି $3x^3-2x^2+x+1$ ବା $1+x-2x^2+3x^3$ ।

(ii) 'x' ରେ ବିଭିନ୍ନ ପଲିନୋମିଆଲ ମାନଙ୍କୁ ସାଧାରଣତଃ $p(x)$, $q(x)$, $r(x)$, $t(x)$ ଇତ୍ୟାଦି ସଂକେତ ଦ୍ଵାରା ଲେଖାଯାଏ ।

3.3.1. ପଲିନୋମିଆଲର ଘାତ (Degree of Polynomial) :

ପଲିନୋମିଆଲରେ ଥିବା ଚଳରାଶି (x)ର ସର୍ବୋଚ୍ଚ ଘାତାଙ୍କକୁ ପଲିନୋମିଆଲର ଘାତ କୁହାଯାଏ । $2x-3$ ପଲିନୋମିଆଲର ଘାତାଙ୍କ 1 । କାରଣ 'x' ର ସର୍ବୋଚ୍ଚ ଘାତାଙ୍କ 1 । ସେହିପରି x^2+2x+3 ର ସର୍ବୋଚ୍ଚ ଘାତ 2 । ତେଣୁ ଏହାକୁ ଦ୍ଵିଘାତୀ (Quadratic) ପଲିନୋମିଆଲ କୁହାଯାଏ ଏବଂ $2x^3-x^2+7$ ର ସର୍ବୋଚ୍ଚ ଘାତ 3 ହେତୁ ଏହାକୁ ତ୍ରିଘାତୀ (cubic) ପଲିନୋମିଆଲ କୁହାଯାଏ । ପୁନଶ୍ଚ $3-2x+2x^2-x^4$ ର ସର୍ବୋଚ୍ଚ ଘାତ 4 । ଫଳର ଏହା ଏକ ଚତୁଃଘାତୀ (Biquadratic ବା Quartic) ପଲିନୋମିଆଲ କୁହାଯାଏ ।

3.3.2 ଏକାଧିକ ଅଜ୍ଞାତ ରାଶି ବିଶିଷ୍ଟ ପଲିନୋମିଆଲ (Polynomial in more than one variable):

ଏହା ପୂର୍ବରୁ ଆମେ କେବଳ ଗୋଟିଏ ଅଜ୍ଞାତ ରାଶି ବିଶିଷ୍ଟ ପଲିନୋମିଆଲ ବିଷୟରେ ଆଲୋଚନା କରିଅଛେ । ଏକ ଅଜ୍ଞାତ ରାଶି ବିଶିଷ୍ଟ ପଲିନୋମିଆଲର ସମସ୍ତ ଧାରଣା ସବୁ ଦୁଇ ବା ତତୋଧିକ ଅଜ୍ଞାତ ରାଶି ବିଶିଷ୍ଟ ପଲିନୋମିଆଲକୁ ମଧ୍ୟ ସଂପ୍ରସାରିତ କରାଯାଇପାରେ ।

ଉଦାହରଣ ସ୍ଵରୂପ, $5x^2y^3$ ରେ ଅଜ୍ଞାତ ରାଶି x ଓ y ର ଘାତାଙ୍କ ଅଣରଣାତ୍ମକ ପୂର୍ଣ୍ଣସଂଖ୍ୟା ହୋଇଥିବାରୁ ଏହା ଏକ ମନୋମିଆଲ ଅଟେ । ସେହିପରି $x+xy+xy^2$ ମଧ୍ୟ x ଓ y ଅଜ୍ଞାତ ରାଶି ବିଶିଷ୍ଟ ପଲିନୋମିଆଲ ।

ଗୋଟିଏ ମନୋମିଆଲରେ ଥିବା ପ୍ରତ୍ୟେକ ଅଜ୍ଞାତ ରାଶିରେ ଥିବା ଘାତାଙ୍କ ଗୁଣିତର ସମଷ୍ଟିକୁ ଉକ୍ତ ମନୋମିଆଲର ଘାତ କୁହାଯାଏ । ଯଥା : $5x^2y^3$ ର ଘାତ = x ର ଘାତାଙ୍କ + y ର ଘାତାଙ୍କ = $2+3=5$

ସେହିପରି ଏକ ପଲିନୋମିଆଲର ଘାତ ସ୍ଥିର କରିବାକୁ ହେଲେ, ପଲିନୋମିଆଲର ପ୍ରତ୍ୟେକ ପଦଗୁଣିତର ଘାତ ସ୍ଥିର କରିବାକୁ ପଡ଼େ । ସ୍ଥିରକୃତ ସର୍ବୋଚ୍ଚ ଘାତ ହେବ ପଲିନୋମିଆଲର ଘାତ ।

ଉଦାହରଣ ସ୍ଵରୂପ : $x+xy+xy^2$ ପଲିନୋମିଆଲର ବାମଆଡ଼ୁ ପ୍ରଥମ ପଦ x ର ଘାତ = 1, ଦ୍ଵିତୀୟ ପଦ xy ର ଘାତ = $1+1=2$ ଓ ତୃତୀୟ ପଦ xy^2 ର ଘାତ ହେଉଛି $1+2=3$ ।

ତେଣୁ ସମସ୍ତ ପଦମାନଙ୍କ ଘାତ ମଧ୍ୟରେ ସର୍ବୋଚ୍ଚ ଘାତ 3; ଯାହାକି ପ୍ରଦତ୍ତ ପଲିନୋମିଆଲର ଘାତ ଅଟେ ।

ସେହିପରି $x+y^2+3x^2y^2$ ପଲିନୋମିଆଲ୍‌ର ଘାତ = 4

ଟୀକା : (i) x ଓ y ଅଞ୍ଚାତ ରାଶି ବିଶିଷ୍ଟ ପଲିନୋମିଆଲ୍‌କୁ ସାଧାରଣତଃ $p(x,y)$, $r(x,y)$, $t(x,y)$ ଇତ୍ୟାଦି ସଂକେତ ଦ୍ୱାରା ପ୍ରକାଶ କରାଯାଇଥାଏ ।

(ii) $x^3+y^3+z^3-3xyz$ ପଲିନୋମିଆଲ୍‌କୁ $p(x,y,z)$ ସଂକେତ ଦ୍ୱାରା ମଧ୍ୟ ପ୍ରକାଶ କରାଯାଏ ।

3.4 ପଲିନୋମିଆଲ୍‌ର ଯୋଗ, ବିଯୋଗ, ଗୁଣନ ଓ ହରଣ ପ୍ରକ୍ରିୟାର ପୁନରାଲୋଚନା :

ପଲିନୋମିଆଲ୍‌ କ୍ଷେତ୍ରରେ ଯୋଗ, ବିଯୋଗ, ଗୁଣନ ଓ ହରଣ ପ୍ରକ୍ରିୟା ସଂଗଠିତ ହୁଏ ତାହା ତୁମେ ପୂର୍ବ ଶ୍ରେଣୀରେ ପଢ଼ିଛ । ସେଗୁଡ଼ିକୁ ମନେ ପକାଇବା ।

3.4.1 ପଲିନୋମିଆଲ୍‌ କ୍ଷେତ୍ରରେ ଯୋଗ ଓ ବିଯୋଗ :

ପଲିନୋମିଆଲ୍‌ ଗୁଡ଼ିକର ଯୋଗ ଓ ବିଯୋଗ କିପରି କରାଯାଏ ପୂର୍ବରୁ ଜାଣିଛ । ଏଥିପାଇଁ ପଲିନୋମିଆଲ୍‌ର ପଦଗୁଡ଼ିକୁ ଅଞ୍ଚାତ ରାଶି x ର ବଡ଼ରୁ ସାନ ଅଥବା ସାନରୁ ବଡ଼ ଘାତାଙ୍କ କ୍ରମରେ ସଜାଇ standard form ରେ ଲେଖାଯାଏ । ଯୋଗ ଓ ବିଯୋଗ କଲା ବେଳେ ଓଡ଼ିଆ ପ୍ରଣାଳୀ ବା ଧାଡ଼ି ପ୍ରଣାଳୀ ପ୍ରୟୋଗ କରାଯାଏ ।

ଉଦାହରଣ - 1 :

$2x^3 - 5 + 3x^2 - 7x$, $20x - 5x^2 + 3 - x^3$ ଓ $3x + 4x^3 - 7 + x^2$ ର ଯୋଗଫଳ ନିର୍ଣ୍ଣୟ କର ।

ସମାଧାନ :

(a) ଓଡ଼ିଆ ପ୍ରଣାଳୀ :

$$\begin{array}{r} 2x^3 + 3x^2 - 7x - 5 \quad (\text{ବଡ଼ ଘାତାଙ୍କରୁ ସାନ ଘାତାଙ୍କ କ୍ରମରେ ସଜାଇ}) \\ - x^3 - 5x^2 + 20x + 3 \\ 4x^3 + x^2 + 3x - 7 \\ \hline \text{ନିର୍ଣ୍ଣୟ ଯୋଗଫଳ} = 5x^3 - x^2 + 16x - 9 \quad (\text{ଉତ୍ତର}) \end{array}$$

(b) ଧାଡ଼ି ପ୍ରଣାଳୀ :

$$\begin{aligned} \text{ନିର୍ଣ୍ଣୟ ଯୋଗଫଳ} &= (2x^3 - 5 + 3x^2 - 7x) + (20x - 5x^2 + 3 - x^3) + (3x + 4x^3 - 7 + x^2) \\ &= (2x^3 + 3x^2 - 7x - 5) + (-x^3 - 5x^2 + 20x + 3) + (4x^3 + x^2 + 3x - 7) \\ &\quad (\text{ବଡ଼ ଘାତାଙ୍କରୁ ସାନ ଘାତାଙ୍କ କ୍ରମରେ ସଜାଇ ରଖାଗଲା}) \\ &= (2x^3 - x^3 + 4x^3) + (3x^2 - 5x^2 + x^2) + (-7x + 20x + 3x) + (-5 + 3 - 7) \\ &\quad (\text{ସଦୃଶ ପଦଗୁଡ଼ିକୁ ବାଛି ଏକତ୍ର ଲେଖାଯାଇଛି}) \\ &= 5x^3 - x^2 + 16x - 9 \quad (\text{ଉତ୍ତର}) \end{aligned}$$

ଉଦାହରଣ - 2 :

$3x^4 + x^2 - 4$, $x^3 - 5x + 2$ ଓ $2x^4 + 3x^2 + 2x$ ର ଯୋଗଫଳ ନିର୍ଣ୍ଣୟ କର ।

ଲକ୍ଷ୍ୟ କର ଯେ ଏହି ତିନିଟି ପଲିନୋମିଆଲ୍‌ କ୍ଷେତ୍ରରେ କୌଣସି ଗୋଟିକର ସମସ୍ତ ପଦର ସଦୃଶ ପଦ ଅନ୍ୟ ପଲିନୋମିଆଲ୍‌ରେ ନାହିଁ । ଏପରି ଛଳେ କିପରି ଯୋଗ କରିବାକୁ ହେବ ଦର ଉଦାହରଣରୁ ଦେଖ ।

ସମାଧାନ : ଶ୍ରେଣୀ ପ୍ରଣାଳୀ :

$$\begin{array}{r} 3x^4 \quad \quad \quad + x^2 \quad \quad \quad - 4 \\ \quad \quad \quad x^3 \quad \quad \quad - 5x \quad + 2 \\ 2x^4 \quad \quad + 3x^2 \quad + 2x \\ \hline 5x^4 + x^3 + 4x^2 - 3x - 2 \end{array} \quad (\text{ଉତ୍ତର})$$

ଧାଡ଼ି ପ୍ରଣାଳୀ :

$$\begin{aligned} \text{ନିର୍ଣ୍ଣୟ ଯୋଗଫଳ} &= (3x^4 + x^2 - 4) + (x^3 - 5x + 2) + (2x^4 + 3x^2 + 2x) \\ &= (3x^4 + 2x^4) + x^3 + (x^2 + 3x^2) + (-5x + 2x) + (-4 + 2) \\ &= 5x^4 + x^3 + 4x^2 - 3x - 2 \end{aligned} \quad (\text{ଉତ୍ତର})$$

ଉଦାହରଣ - 3 :

$$\frac{5}{2}x^3 - 3x + x^4 - \frac{1}{2}x^2, \quad 8 + 3x^4, \quad -\frac{9}{2}x^3 + \frac{11}{2}x^2 \quad \& \quad \frac{13}{2}x^2 - 2x + 5 \text{ କୁ ଯୋଗକର ।}$$

ସମାଧାନ : ଶ୍ରେଣୀ ପ୍ରଣାଳୀ :

$$\begin{array}{r} x^4 + \frac{5}{2}x^3 - \frac{1}{2}x^2 - 3x \\ 3x^4 \quad \quad \quad + 8 \\ -\frac{9}{2}x^3 + \frac{11}{2}x^2 \\ \frac{13}{2}x^2 - 2x + 5 \\ \hline 4x^4 - 2x^3 + \frac{23}{2}x^2 - 5x + 13 \end{array} \quad (\text{ଉତ୍ତର})$$

ଧାଡ଼ି ପ୍ରଣାଳୀ :

$$\begin{aligned} \text{ନିର୍ଣ୍ଣୟ ଯୋଗଫଳ} &= \left(\frac{5}{2}x^3 - 3x + x^4 - \frac{1}{2}x^2\right) + (8 + 3x^4) + \left(-\frac{9}{2}x^3 + \frac{11}{2}x^2\right) + \left(\frac{13}{2}x^2 - 2x + 5\right) \\ &= \left(x^4 + \frac{5}{2}x^3 - \frac{1}{2}x^2 - 3x\right) + (3x^4 + 8) + \left(-\frac{9}{2}x^3 + \frac{11}{2}x^2\right) + \left(\frac{13}{2}x^2 - 2x + 5\right) \\ &\quad (\text{ପ୍ରତ୍ୟେକ ପଲିନୋମିଆଲ୍ କୁ ଯାତାକ୍ତ କ୍ରମରେ ସଜାଇ ଲେଖୁ}) \\ &= (x^4 + 3x^4) + \left(\frac{5}{2}x^3 - \frac{9}{2}x^3\right) + \left(-\frac{1}{2}x^2 + \frac{11}{2}x^2 + \frac{13}{2}x^2\right) + (-3x - 2x) + (8 + 5) \\ &\quad (\text{ସଦୃଶ ପଦଗୁଡ଼ିକୁ ଏକତ୍ର ସଜାଇ ରଖୁ}) \\ &= 4x^4 - 2x^3 + \frac{23}{2}x^2 - 5x + 13 \end{aligned} \quad (\text{ଉତ୍ତର})$$

ଉଦାହରଣ - 4 : $7x^3 - 2x^2 + 3x - 5$ ରୁ $4x^3 - 3 - 3x^2 + 2x$ କୁ ବିଯୋଗ କର ।

$$\begin{array}{r} 7x^3 - 2x^2 + 3x - 5 \\ 4x^3 - 3x^2 + 2x - 3 \\ \hline 3x^3 + x^2 + x - 2 \end{array} \quad \begin{array}{l} (\text{ସଦୃଶ ପଦଗୁଡ଼ିକୁ ତଳକୁ ତଳ ଲେଖି}) \\ (\text{ବିଯୋଗ କରାଯାଉଥିବା ରାଶିର ଚିହ୍ନ ବଦଳାଇ}) \end{array}$$

ନିର୍ଣ୍ଣୟ ବିଯୋଗଫଳ = $3x^3 + x^2 + x - 2$

ଧାଡ଼ି ପ୍ରଣାଳୀ :

$$\begin{aligned}
 & (7x^3 - 2x^2 + 3x - 5) - (4x^3 - 3 - 3x^2 + 2x) \\
 &= (7x^3 - 2x^2 + 3x - 5) - (4x^3 - 3x^2 + 2x - 3) \text{ (ଘାତାଙ୍କ କ୍ରମରେ ସଜାଇ)} \\
 &= (7x^3 - 2x^2 + 3x - 5) + \{-(4x^3 - 3x^2 + 2x - 3)\} [\because a - b = a + (-b)] \\
 &= (7x^3 - 2x^2 + 3x - 5) + \{-4x^3 + 3x^2 - 2x + 3\} \text{ (ଫେଡ଼ାଯାଉଥିବା ରାଶିର ଚିହ୍ନ ବଦଳାଇ)} \\
 &= 7x^3 - 4x^3 - 2x^2 + 3x^2 + 3x - 2x - 5 + 3 \text{ (ସଦୃଶ ପଦଗୁଡ଼ିକୁ ଏକତ୍ର ସଜାଇ ଲେଖି)} \\
 &= 3x^3 + x^2 + x - 2 \quad \text{(ଉତ୍ତର)}
 \end{aligned}$$

ଉଦାହରଣ - 5 :

$2.5x^3 - 7 - 3.5x^2$ ରୁ $2.5x^2 + 1.5x^3 + 9 - 12x$ କୁ ବିଯୋଗ କର ।

ସମାଧାନ : ସ୍ଥମ୍ଭ ପ୍ରଣାଳୀ :

$$\begin{array}{r}
 2.5x^3 - 3.5x^2 \quad \quad - 7 \\
 1.5x^3 + 2.5x^2 - 12x + 9 \\
 \hline
 x^3 - 6x^2 + 12x - 16
 \end{array}$$

ନିର୍ଣ୍ଣୟ ବିଯୋଗଫଳ =

ଧାଡ଼ି ପ୍ରଣାଳୀ :

$$\begin{aligned}
 \text{ନିର୍ଣ୍ଣୟ ବିଯୋଗଫଳ} &= (2.5x^3 - 7 - 3.5x^2) - (2.5x^2 + 1.5x^3 + 9 - 12x) \\
 &= (2.5x^3 - 3.5x^2 - 7) - (1.5x^3 + 2.5x^2 - 12x + 9) \\
 &= (2.5x^3 - 3.5x^2 - 7) + \{-(1.5x^3 + 2.5x^2 - 12x + 9)\} \\
 &= (2.5x^3 - 3.5x^2 - 7) + \{-1.5x^3 - 2.5x^2 + 12x - 9\} \\
 &= 2.5x^3 - 1.5x^3 - 3.5x^2 - 2.5x^2 + 12x - 7 - 9 \\
 &= x^3 - 6x^2 + 12x - 16 \quad \text{(ଉତ୍ତର)}
 \end{aligned}$$

3.4.2 ଯୋଗ ସମ୍ବନ୍ଧୀୟ କେତେକ ଜାତବ୍ୟ ବିଷୟ :

(i) ପଲିନୋମିଆଲ୍ କ୍ଷେତ୍ରରେ ଯୋଗ ପ୍ରକ୍ରିୟାଟି କ୍ରମବିନିମୟୀ ।

ଯଦି $p(x)$ ଓ $q(x)$ ପ୍ରତ୍ୟେକ x ରେ ଏକ ପଲିନୋମିଆଲ୍ ହୁଏ,

$$p(x) + q(x) = q(x) + p(x)$$

(ii) ପଲିନୋମିଆଲ୍ କ୍ଷେତ୍ରରେ ଯୋଗ ପ୍ରକ୍ରିୟାଟି ସହଯୋଗୀ ।

$$\{p(x) + q(x)\} + r(x) = p(x) + \{q(x) + r(x)\}$$

(iii) $p(x) + 0 = 0 + p(x) = p(x)$

ଅର୍ଥାତ୍ 0 (କିମ୍ବା ପଲିନୋମିଆଲ୍ ହେଉଛି ପ୍ରତ୍ୟେକ ପଲିନୋମିଆଲ୍‌ର ଯୋଗାତ୍ମକ ଅଭେଦ)

(iv) $p(x) + \{-p(x)\} = \{-p(x)\} + p(x) = 0$

ଅର୍ଥାତ୍ $p(x)$ ଓ $-p(x)$ ପରସ୍ପରର ଯୋଗାତ୍ମକ ବିଲୋମୀ ।

ବି.ଦ୍ର. : ଉଦାହରଣ କରିଥାରେ ପରୀକ୍ଷା କରି ଆମେ ଉପରୋକ୍ତ ନିୟମଗୁଡ଼ିକର ସଠିକତା ପ୍ରତିପାଦନ କରିପାରିବା ।

3.4.3 ଦୁଇଟି ପଲିନୋମିଆଲର ଗୁଣନ :

x ରେ ଦୁଇଟି ପଲିନୋମିଆଲର ଗୁଣଫଳ ନିର୍ଣ୍ଣୟ କରିବା ପୂର୍ବରୁ ପ୍ରତ୍ୟେକ ପଲିନୋମିଆଲକୁ x ର ବଡ଼ରୁ ସାନ ବା ସାନରୁ ବଡ଼ ଘାତାଙ୍କ କ୍ରମରେ ସଜାଇ ଲେଖାଯାଏ । ବଣ୍ଟନ ନିୟମ (Distributive Law) ପ୍ରୟୋଗ କରାଯାଇ ଗୁଣଫଳ ନିର୍ଣ୍ଣୟ କରାଯାଏ । ଗୁଣନ ପରେ ସଦୃଶ ପଦଗୁଡ଼ିକୁ ଏକତ୍ର କରି ପ୍ରାପ୍ତ ପଲିନୋମିଆଲକୁ x ର ଘାତାଙ୍କ କ୍ରମରେ ସଜାଇ ଲେଖାଯାଏ । ଅବଶ୍ୟ ଅନୁସାରେ ରାଶି x ନ ହୋଇ y, z ଇତ୍ୟାଦି ହୋଇପାରେ ।

ଉଦାହରଣ - 6 :

$5x^2 + 3x - 4$ ଓ $2x + 3$ ର ଗୁଣଫଳ ନିର୍ଣ୍ଣୟ କର ।

ସମାଧାନ : ଲକ୍ଷ୍ୟ କର ଯେ, ଏଠାରେ ପ୍ରତ୍ୟେକ ପଲିନୋମିଆଲର ପଦଗୁଡ଼ିକୁ x ର ବଡ଼ରୁ ସାନ ଘାତାଙ୍କ କ୍ରମରେ ସଜାଇ ଲେଖାଯାଇଛି ।

ମନେକର $p(x) = 5x^2 + 3x - 4$ ଓ $q(x) = 2x + 3$

$$\therefore p(x) \times q(x) = (5x^2 + 3x - 4)(2x + 3)$$

$$= (5x^2 + 3x - 4) \times 2x + (5x^2 + 3x - 4) \times 3 \quad (\text{ବଣ୍ଟନ ନିୟମ})$$

$$= 5x^2 \times 2x + 3x \times 2x - 4 \times 2x + 5x^2 \times 3 + 3x \times 3 - 4 \times 3$$

(ବଣ୍ଟନ ନିୟମର ପୁନଃ ପ୍ରୟୋଗ)

$$= 10x^3 + 6x^2 - 8x + 15x^2 + 9x - 12$$

$$= 10x^3 + (6x^2 + 15x^2) + (-8x + 9x) - 12 \quad (\text{ସଦୃଶ ପଦଗୁଡ଼ିକୁ ଏକତ୍ରୀକରଣ})$$

$$= 10x^3 + 21x^2 + x - 12 \quad (\text{ଉତ୍ତର})$$

$$\text{ମନେକର ଗୁଣଫଳ} = 10x^3 + 21x^2 + x - 12 = r(x)$$

ଉଦାହରଣ - 6 କୁ ଲକ୍ଷ୍ୟ କର । ଏଠାରେ $p(x)$ ଏବଂ $q(x)$ ର ଘାତ ଯଥାକ୍ରମେ 2 ଏବଂ 1 । ଉକ୍ତ ପଲିନୋମିଆଲ ଦ୍ଵୟର ଗୁଣଫଳର ଘାତ 3, ଏଥିରୁ ଦେଖାଯାଇଛି ଯେ, ଯଦି $p(x)$ ଏବଂ $q(x)$ ଦୁଇଟି ପଲିନୋମିଆଲ, ତେବେ $\{p(x) \times q(x)\}$ ର ଘାତ = $p(x)$ ର ଘାତ + $q(x)$ ର ଘାତ

ଯେକୌଣସି ଉଦାହରଣ ନେଇ ଏହି ଉକ୍ତିର ସତ୍ୟତା ପରୀକ୍ଷା କରାଯାଇପାରେ ।

ମନେରଖ, (i) $p(x) \times q(x) = r(x)$ ହେଲେ, $r(x)$ କୁ ଉଭୟ $p(x)$ ଓ $q(x)$ ର ଗୁଣିତକ କୁହାଯାଏ ।

(ii) $p(x)$ ଓ $q(x)$ ପ୍ରତ୍ୟେକ $r(x)$ ର ଗୋଟିଏ ଗୋଟିଏ ଗୁଣନୀୟକ ।

ବି.ଦ୍ର. : ଏଠାରେ ଆଲୋଚିତ ଉଦାହରଣଟିରେ ଗୁଣନ ପ୍ରକ୍ରିୟା ଧାଡ଼ି ପ୍ରଣାଳୀରେ କରାଯାଇଛି । ସ୍ତମ୍ଭ ପ୍ରଣାଳୀରେ ମଧ୍ୟ ଗୁଣନ ପ୍ରକ୍ରିୟା କରାଯାଇପାରେ । ନିଜେ ଚେଷ୍ଟା କର ।

3.4.4 ଗୁଣନ ସମ୍ପନ୍ନୀୟ କେତେକ ଜାତବ୍ୟ ବିଷୟ :

(i) ପଲିନୋମିଆଲ କ୍ଷେତ୍ରରେ ଗୁଣନ ପ୍ରକ୍ରିୟାଟି କ୍ରମବିନିମୟୀ । ଅର୍ଥାତ୍ $p(x)$ ଓ $q(x)$ ପ୍ରତ୍ୟେକ x ରେ ଗୋଟିଏ ଗୋଟିଏ ପଲିନୋମିଆଲ ହେଲେ, $p(x) \times q(x) = q(x) \times p(x)$ ।

(ii) ପଲିନୋମିଆଲ କ୍ଷେତ୍ରରେ ଗୁଣନ ପ୍ରକ୍ରିୟାଟି ସହଯୋଗୀ । ଅର୍ଥାତ୍ ଯଦି $p(x), q(x)$ ଓ $r(x)$ ପ୍ରତ୍ୟେକ x ରେ ଗୋଟିଏ ଗୋଟିଏ ପଲିନୋମିଆଲ ତେବେ, $\{p(x) \times q(x)\} \times r(x) = p(x) \times \{q(x) \times r(x)\}$ ।

(iii) ବନ୍ଧନ ନିୟମ : $\{p(x) + q(x)\} \times r(x) = p(x) \times r(x) + q(x) \times r(x)$

(iv) $p(x) \times 0 = 0 \times p(x) = 0$

(v) $p(x) \times 1 = 1 \times p(x) = p(x)$ ଅର୍ଥାତ୍ ପଲିନୋମିଆଲ୍ କ୍ଷେତ୍ରରେ 1 ହେଉଛି ଗୁଣନାତ୍ମକ ଅଭେଦ ।

3.4.5 ଗୋଟିଏ ପଲିନୋମିଆଲ୍ ଦ୍ୱାରା ଅନ୍ୟ ଏକ ପଲିନୋମିଆଲ୍ ର ଭାଗକ୍ରିୟା :

ମନେକର $p(x)$ ଓ $q(x) \neq 0$ ଦୁଇଟି ପଲିନୋମିଆଲ୍ ଏବଂ $q(x)$ ର ଘାତ, $p(x)$ ର ଘାତଠାରୁ ଛୋଟ କିମ୍ବା $p(x)$ ର ଘାତ ସହିତ ସମାନ ।

ତେବେ, $p(x) = q(x) \times k(x) + r(x)$

ଏଠାରେ, $r(x) = 0$ କିମ୍ବା $r(x)$ ର ଘାତ, $q(x)$ ର ଘାତଠାରୁ ଛୋଟ । ଯଦି $r(x) = 0$ ହୁଏ, ତେବେ $p(x) = q(x)$ ଦ୍ୱାରା ବିଭାଜ୍ୟ ବୋଲି କୁହାଯାଏ । ପଲିନୋମିଆଲ୍ ରେ ଭାଗକ୍ରିୟା କିପରି ସମ୍ପାଦନ କରାଯାଏ, ତାହା ଦୁମେମାନେ ଅଷ୍ଟମ ଶ୍ରେଣୀରେ ପଢ଼ିଛ । ମନେପକାଇବା ନିମନ୍ତେ ଏଠାରେ କେତେକ ଉଦାହରଣ ଦିଆଗଲା ।

ଉଦାହରଣ -7 : $2x^3 + 5x^2 - x - 6$ କୁ $2x + 3$ ଦ୍ୱାରା ଭାଗ କର ।

ସମାଧାନ :

ଏଠାରେ ଉଭୟ ଭାଜ୍ୟ ପଲିନୋମିଆଲ୍ ଓ ଭାଜକ ପଲିନୋମିଆଲ୍ ର ପଦଗୁଡ଼ିକ ବଡ଼ରୁ ସାନ ଘାତାଙ୍କ କ୍ରମରେ ସଜାଇ ରଖାଯାଇଛି ।

ଭାଗକ୍ରିୟା ଆରମ୍ଭରେ ଦେଖିବାକୁ ହେବ ଯେ ଭାଜ୍ୟର ପ୍ରଥମ ପଦ $2x^3$ କୁ ଭାଜକ ପ୍ରଥମ ପଦ $2x$ ଦ୍ୱାରା ଭାଗ କଲେ ଯାହା ଭାଗଫଳ ହେବ ତାହାହିଁ ଭାଗଫଳର ପ୍ରଥମ ପଦ ଅଟେ ।

ଅର୍ଥାତ୍ $2x^3 + 2x = x^2$ ଭାଗଫଳର ପ୍ରଥମ ପଦ ।

$$\begin{array}{r}
 2x+3 \overline{) 2x^3 + 5x^2 - x - 6} \left(x^2 + x - 2 \right. \\
 \underline{2x^3 + 3x^2} \qquad \qquad \qquad (2x+3 \text{ କୁ } x^2 \text{ ଦ୍ୱାରା ଗୁଣି ଗୁଣଫଳକୁ ଭାଜ୍ୟରୁ ବିଯୋଗ କରାଯାଇଛି)} \\
 2x^2 - x - 6 \\
 \underline{2x^2 + 3x} \qquad \qquad \qquad (2x+3 \text{ କୁ } x \text{ ଦ୍ୱାରା ଗୁଣି ଗୁଣଫଳକୁ } 2x^2 - x - 6 \text{ ରୁ ବିଯୋଗ କରାଯାଇଛି)} \\
 -4x - 6 \\
 \underline{-4x - 6} \qquad \qquad \qquad (2x+3 \text{ କୁ } -2 \text{ ଦ୍ୱାରା ଗୁଣି ଗୁଣଫଳକୁ } -4x - 6 \text{ ରୁ ବିଯୋଗ କରାଯାଇଛି)} \\
 0
 \end{array}$$

ଏଥିରୁ ସ୍ପଷ୍ଟ ଯେ $2x^3 + 5x^2 - x - 6$ କୁ $2x + 3$ ଦ୍ୱାରା ଭାଗ କଲେ ଭାଗଫଳ $x^2 + x - 2$ ଏବଂ ଭାଗଶେଷ 0 ଅଟେ । ଅର୍ଥାତ୍ ଦତ୍ତ ତ୍ରିଘାତୀ ପଲିନୋମିଆଲ୍ ଟି $2x + 3$ ଦ୍ୱାରା ସଂପୂର୍ଣ୍ଣ ବିଭାଜ୍ୟ ।

ଅର୍ଥାତ୍ $2x^3 + 5x^2 - x - 6 = (2x+3)(x^2 + x - 2)$

ଉଦାହରଣ -8 : $6x^3 + 11x^2 - 29x + 17$ କୁ $3x^2 - 5x + 2$ ଦ୍ୱାରା ଭାଗ କର ।

ସମାଧାନ : ଏ କ୍ଷେତ୍ରରେ ମଧ୍ୟ ଭାଜ୍ୟ ଓ ଭାଜକ ପଲିନୋମିଆଲ୍ ଦୁୟର ପଦଗୁଡ଼ିକୁ x ର ବଡ଼ରୁ ସାନ ଘାତାଙ୍କ କ୍ରମରେ ରଖାଯାଇଛି । ନିମ୍ନରେ ଭାଗକ୍ରିୟାକୁ ଲକ୍ଷ୍ୟ କର ।

ଏଠାରେ ଭାଜ୍ୟର ପ୍ରଥମ ପଦ $6x^3$ କୁ ଭାଜକର ପ୍ରଥମ ପଦ $3x^2$ ଦ୍ୱାରା ଭାଗକଲେ ଭାଗଫଳ $2x$ । ଏହା ଭାଗଫଳର ପ୍ରଥମ ପଦ ।

$$\begin{array}{r}
 3x^2 - 5x + 2 \overline{) 6x^3 + 11x^2 - 29x + 17} \left(\begin{array}{l} 2x + 7 \\ (3x^2 - 5x + 2 \text{ କୁ } 2x \text{ ଦ୍ୱାରା ଗୁଣି ଗୁଣଫଳକୁ} \\ \text{ଭାଜ୍ୟରୁ ବିଯୋଗ କରାଯାଇଛି)} \end{array} \right. \\
 \underline{6x^3 - 10x^2 + 4x} \\
 21x^2 - 33x + 17 \\
 \underline{21x^2 - 35x + 14} \left(\begin{array}{l} (3x^2 - 5x + 2 \text{ କୁ } 7 \text{ ଦ୍ୱାରା ଗୁଣି ଗୁଣଫଳକୁ} \\ \text{ଭାଜ୍ୟରୁ ବିଯୋଗ କରାଯାଇଛି)} \end{array} \right. \\
 21x^2 - 33x + 17 - (21x^2 - 35x + 14) \\
 \underline{ 2x + 3}
 \end{array}$$

∴ ଏହି ଭାଗକ୍ରିୟାରେ ଭାଗଫଳ = $2x + 7$ ଓ ଭାଗଶେଷ = $2x + 3$

$$6x^3 + 11x^2 - 29x + 17 = (3x^2 - 5x + 2)(2x + 7) + (2x + 3)$$

ଅର୍ଥାତ୍ ଭାଜ୍ୟ = ଭାଜକ × ଭାଗଫଳ + ଭାଗଶେଷ

ବି.ଦ୍ର. : ସଂଖ୍ୟାମାନଙ୍କର ଭାଗକ୍ରିୟାରୁ ଆମେ ଜାଣିଛେ ଯେ, ଏକ ଧନାତ୍ମକ ପୂର୍ଣ୍ଣ ସଂଖ୍ୟା 'n' କୁ ଅନ୍ୟ ଏକ ପୂର୍ଣ୍ଣ ସଂଖ୍ୟା $m (m \leq n \text{ ଏବଂ } m \neq 0)$ ଦ୍ୱାରା ଭାଗ କଲେ, ଯଦି ଭାଗଫଳ ଓ ଭାଗଶେଷ ଯଥାକ୍ରମେ k ଓ r ହୁଏ,

$$\text{ତେବେ } n = mk + r$$

ଅର୍ଥାତ୍ ଭାଜ୍ୟ = ଭାଜକ × ଭାଗଫଳ + ଭାଗଶେଷ ଏଠାରେ $r = 0$ କିମ୍ବା $r < m$

ଏହାକୁ ଇଉକ୍ଲିଡ଼ିଆ ପଦ୍ଧତି (Euclidean Algorithm) କୁହାଯାଏ ।

3.4.6 ଦୁଇ ବା ଅଧିକ ଅଜ୍ଞାତ ରାଶି ବିଶିଷ୍ଟ ପଲିନୋମିଆଲ୍ ଗୁଡ଼ିକର ଯୋଗ, ବିଯୋଗ, ଗୁଣନ ଓ ଭାଗକ୍ରିୟା :

ଯଦି x ଓ y ଦୁଇଟି ଅଜ୍ଞାତ ରାଶି ହୁଏ, ତେବେ $2xy$, x^2y , $-5xy^2$ ପ୍ରତ୍ୟେକ x ଓ y ରେ ଗୋଟିଏ ଗୋଟିଏ ମନୋମିଆଲ୍ । ସେହିପରି xyz , $3x^2yz$, $-5x^3yz^2$, $\frac{1}{3}x^3yz^3$ ପ୍ରତ୍ୟେକ x , y ଓ z ରେ ଗୋଟିଏ ଗୋଟିଏ ମନୋମିଆଲ୍ ହେବ । ଏହିପରି କେତେକ ମନୋମିଆଲ୍‌ର ଯୋଗ ବା ବିଯୋଗ ଦ୍ୱାରା ଦୁଇ ବା ଅଧିକ ଅଜ୍ଞାତ ରାଶି ବିଶିଷ୍ଟ ପଲିନୋମିଆଲ୍ ସୃଷ୍ଟି ହୁଏ ।

ମନେକର x ଓ y ଦୁଇ ଅଜ୍ଞାତ ରାଶି ବିଶିଷ୍ଟ କେତେକ ପଲିନୋମିଆଲ୍‌ର ଯୋଗଫଳ ନିର୍ଣ୍ଣୟ କରିବାକୁ ଦିଆଯାଇଛି । ଯୋଗଫଳ ନିର୍ଣ୍ଣୟ କରିବା ପାଇଁ ସଦୃଶ ପଦଗୁଡ଼ିକୁ ଏକତ୍ର କରି ଯୋଗଫଳ ସ୍ଥିର କରାଯାଏ । ଲକ୍ଷ ଯୋଗଫଳକୁ x ବା y ର ବଡ଼ତମ ସାନ ଅଥବା ସାନତମ ବଡ଼ ଘାତାଙ୍କ କ୍ରମରେ ଲେଖାଯାଏ । ସେହିପରି ଦୁଇଟି ପଲିନୋମିଆଲ୍ ବିଯୋଗ କଲାବେଳେ ମଧ୍ୟ ଉପରୋକ୍ତ ପଦ୍ଧତି ଅନୁସରଣ କରାଯାଏ ।

ଉଦାହରଣ - 9 :

$$2x^2 + 3xy - 4y^2 \text{ ଓ } 5x^2 - 4xy + 6y^2 \text{ ଯୋଗଫଳ ନିର୍ଣ୍ଣୟ କର ।}$$

ସମାଧାନ :

ଏ କ୍ଷେତ୍ରରେ ଯୋଗଫଳ ନିର୍ଣ୍ଣୟ କରିବା ପାଇଁ ମଧ୍ୟ ଉଭୟ ଓମ୍ବ ପ୍ରଣାଳୀ ଓ ଧାଡ଼ି ପ୍ରଣାଳୀ ବ୍ୟବହାର କରାଯାଏ ।

ଉତ୍ତମ ପ୍ରଶ୍ନାଳୀ :

$$\begin{array}{r} 2x^2 + 3xy - 4y^2 \\ 5x^2 - 4xy + 6y^2 \\ \hline 7x^2 - xy + 2y^2 \end{array}$$

$\therefore$ ନିର୍ଣ୍ଣୟ ଯୋଗଫଳ = $7x^2 - xy + 2y^2$ (ଉତ୍ତର)

ଧାଡ଼ି ପ୍ରଶ୍ନାଳୀ :

$$\begin{aligned} \text{ନିର୍ଣ୍ଣୟ ଯୋଗଫଳ} &= (2x^2 + 3xy - 4y^2) + (5x^2 - 4xy + 6y^2) \\ &= (2x^2 + 5x^2) + \{3xy + (-4xy)\} + \{(-4y^2) + 6y^2\} \\ &= 7x^2 - xy + 2y^2 \quad (\text{ଉତ୍ତର}) \end{aligned}$$

ଉଦାହରଣ - 10 :

$2x^3 - 3x^2y + 4xy^2$ ରୁ $x^3 - x^2y + 4xy^2 + 2y^3$ କୁ ବିଯୋଗ କର ।

ସମାଧାନ : ଉତ୍ତମ ପ୍ରଶ୍ନାଳୀ :

$$\begin{array}{r} 2x^3 - 3x^2y + 4xy^2 \\ x^3 - x^2y + 4xy^2 + 2y^3 \\ - \quad + \quad - \quad - \\ \hline x^3 - 2x^2y + 0 - 2y^3 \end{array}$$

ନିର୍ଣ୍ଣୟ ବିଯୋଗଫଳ = $x^3 - 2x^2y - 2y^3$ (ଉତ୍ତର)

ଧାଡ଼ି ପ୍ରଶ୍ନାଳୀ :

$$\begin{aligned} &2x^3 - 3x^2y + 4xy^2 - (x^3 - x^2y + 4xy^2 + 2y^3) \\ &= 2x^3 - 3x^2y + 4xy^2 - x^3 + x^2y - 4xy^2 - 2y^3 \\ &= 2x^3 - x^3 - 3x^2y + x^2y + 4xy^2 - 4xy^2 - 2y^3 \end{aligned}$$

ନିର୍ଣ୍ଣୟ ବିଯୋଗଫଳ = $x^3 - 2x^2y - 2y^3$ (ଉତ୍ତର)

ଉଦାହରଣ - 11 :

$2x + 3y$ ଓ $4x^2 - 5xy + y^2$ ର ଗୁଣଫଳ ଗୁଣ କର ।

ସମାଧାନ :

ଏଠାରେ ଉଭୟ ପଲିନୋମିଆଲ୍ x ର ବଡ଼ ଘାତାଙ୍କରୁ ସାନ ଘାତାଙ୍କ କ୍ରମରେ ଲେଖାଯାଇଛି ।

ଉତ୍ତମ ପ୍ରଶ୍ନାଳୀ : $4x^2 - 5xy + y^2$

$\times 2x + 3y$

$8x^3 - 10x^2y + 2xy^2$

(ପ୍ରଥମେ $2x$ ଦ୍ଵାରା ଗୁଣି)

$12x^2y - 15xy^2 + 3y^3$

($3y$ ଦ୍ଵାରା ଗୁଣି)

$8x^3 + 2x^2y - 13xy^2 + 3y^3$

$\therefore$ ନିର୍ଣ୍ଣୟ ଗୁଣଫଳ = $8x^3 + 2x^2y - 13xy^2 + 3y^3$ (ଉତ୍ତର)

ଧାଡ଼ି ପ୍ରଶ୍ନାଳୀ :

$$\begin{aligned} &(2x + 3y) (4x^2 - 5xy + y^2) \\ &= 2x (4x^2 - 5xy + y^2) + 3y(4x^2 - 5xy + y^2) \quad (\text{ବଣନ ନିୟମ}) \\ &= 8x^3 - 10x^2y + 2xy^2 + 12x^2y - 15xy^2 + 3y^3 \quad (\text{ବଣନ ନିୟମର ପୁନଃ ପ୍ରଯୋଗ}) \\ &= 8x^3 + (-10x^2y + 12x^2y) + (2xy^2 - 15xy^2) + 3y^3 \quad (\text{ସଦୃଶ ରାଶିଗୁଡ଼ିକର ଏକତ୍ରୀକରଣ}) \end{aligned}$$

$$= 8x^3 + 2x^2y - 13xy^2 + 3y^3$$

$$\therefore \text{ନିର୍ଣ୍ଣେୟ ଗୁଣଫଳ} = 8x^3 + 2x^2y - 13xy^2 + 3y^3 \quad (\text{ଉତ୍ତର})$$

ଭାଗକ୍ରିୟା ସମୟରେ ଭାଜ୍ୟ ତଥା ଭାଜକ ଉଭୟର ପଦଗୁଡ଼ିକୁ x ବା y କୌଣସି ଗୋଟିକର ଘାତାଙ୍କର ଅଧଃକ୍ରମ ବା ଉର୍ଦ୍ଧ୍ୱକ୍ରମରେ ସଜାଇ ଲେଖାଯାଏ । ପୂର୍ବ ଭାଗକ୍ରିୟା ଭଳି ଭାଜ୍ୟର ପ୍ରଥମ ପଦକୁ ଭାଜକର ପ୍ରଥମ ପଦ ଦ୍ୱାରା ଭାଗ କରି ଭାଗଫଳର ପ୍ରଥମ ପଦ ଘିର କରାଯାଏ । ଭାଗକ୍ରିୟାର ପରବର୍ତ୍ତୀ ପ୍ରତ୍ୟେକ ପର୍ଯ୍ୟାୟରେ ଏହି ପ୍ରଣାଳୀ ଅନୁସରଣ କରାଯାଇ ଭାଗଫଳ ଓ ଭାଗଶେଷ ନିର୍ଣ୍ଣୟ କରାଯାଏ ।

ଉଦାହରଣ - 12 :

$$x^4 - 4x^3y + 6x^2y^2 - 4xy^3 + y^4 \text{ କୁ } x-y \text{ ଦ୍ୱାରା ଭାଗ କର ।}$$

ସମାଧାନ : ଏଠାରେ ଲକ୍ଷ୍ୟ କର ଯେ ଭାଜ୍ୟ ଏବଂ ଭାଜକ ପ୍ରତ୍ୟେକ ପଲିନୋମିଆଲ୍‌ର ପଦଗୁଡ଼ିକ x ର ଘାତାଙ୍କର ଅଧଃକ୍ରମରେ ଥିବା ବେଳେ y ର ଘାତାଙ୍କର ଉର୍ଦ୍ଧ୍ୱକ୍ରମରେ ସଜାଇ ହୋଇ ରହିଛି ।

$$\begin{array}{r} x-y \overline{) \begin{array}{l} x^4 - 4x^3y + 6x^2y^2 - 4xy^3 + y^4 \\ x^4 - x^3y \\ \hline -3x^3y + 6x^2y^2 \\ -3x^3y + 3x^2y^2 \\ \hline + 3x^2y^2 - 4xy^3 \\ 3x^2y^2 - 3xy^3 \\ \hline - xy^3 + y^4 \\ - xy^3 + y^4 \\ \hline + 0 \end{array}} \end{array}$$

$$\therefore \text{ନିର୍ଣ୍ଣେୟ ଭାଗଫଳ} = x^3 - 3x^2y + 3xy^2 - y^3 \quad (\text{ଉତ୍ତର})$$

ଅଭ୍ୟାସ 1 - 3 (a)

1. ନିମ୍ନଲିଖିତ ମନୋମିଆଲ୍‌ଗୁଡ଼ିକୁ ସାନରୁ ବଡ଼ ଘାତାଙ୍କ କ୍ରମରେ ସଜାଇ ଲେଖ ।

$$1.4y^3, \sqrt{2}y^2, -51, 7y^8, -8y^4, \frac{11}{13}y^9, \sqrt{3}y$$

2. ନିମ୍ନରେ ପ୍ରଦତ୍ତ ମନୋମିଆଲ୍‌ଗୁଡ଼ିକ ମଧ୍ୟରୁ ସଦୃଶ ମନୋମିଆଲ୍‌ଗୁଡ଼ିକୁ ବାଛି ପୃଥକ ଭାବେ ଲେଖ ।

$$12x^2, -3x, \frac{1}{\sqrt{2}}x^3, -5x^2, \frac{x}{7}, 15, \sqrt{3}x^3, 10x^4, \frac{8}{11}$$

3. ନିମ୍ନ ପ୍ରତ୍ୟେକ ପ୍ରକାର ପଲିନୋମିଆଲ୍‌ରୁ ଦୁଇଟି ଲେଖାଏଁ ଉଦାହରଣ ଦିଅ ।

(i) ଶୂନ୍ୟଘାତୀ ପଲିନୋମିଆଲ୍

(ii) ଏକ ପଦବିଶିଷ୍ଟ ଦ୍ୱିଘାତୀ ପଲିନୋମିଆଲ୍

(iii) ଦୁଇ ପଦ ବିଶିଷ୍ଟ ତ୍ରିଘାତୀ ପଲିନୋମିଆଲ୍

(iv) ତିନି ପଦ ବିଶିଷ୍ଟ ଦ୍ୱିଘାତୀ ପଲିନୋମିଆଲ୍

4. ଯୋଗ କର -

(i) $2y^3 - 3y - 4$, $2 - y^3 + 5y$

(ii) $3x^4 - 2x^3 - 5 + x - 5x^2$, $3x^3 + 2x^2 - x^4 - x + 1$

(iii) $\frac{3}{4}x^2 - \frac{4}{5}x - 3$, $\frac{1}{4}x^2 + \frac{4}{5}x + 2$

(iv) $2.1x^3 + 3.2x^2 + 5 - 3x$, $1.9x^3 - 1.2x^2 + 2x - 1$

(v) $\frac{1}{2}z^3 - \frac{3}{2}z^2 + 6z$, $\frac{1}{2}z^2 - \frac{1}{2}z^3 - 3z - 1$, $z^3 + 2z^2 + 3z - 4$

(vi) $8x - 3xy + 2xyz$, $2xy - 5x + 3xyz$, $xy - 3x + 4xyz$

(vii) $5x^2 - 2xy + y^2$, $4xy - 2y^2 - 3x^2$, $4y^2 - xy - x^2$

5. ବିଯୋଗ କର -

(i) $6x^3 - 13x^2 + 14$ ରୁ $-x^3 + 2x - 7x^2 + 11$

(ii) $t^4 - 11 + 2t^2 - t^3$ ରୁ $2t^3 - 8t^2 - 10$

(iii) $\frac{12}{13}y^2 - \frac{5}{13}y^3 - 15$ ରୁ $-\frac{1}{13}y^2 + \frac{8}{13}y^3 + 20$

(iv) $2.5x^3 - 7 - 3.5x^2$ ରୁ $2.5x^2 + 1.5x^3 + 8 - 2x$

(v) $x^2 - 2xy + 3y^2$ ରୁ $2x^2 - xy - 2y^2$

(vi) $2x^2 - 3xy - 4xy^2$ ରୁ $x^2 - xy - 2xy^2$

(vii) $a - 3b + 2c$ ରୁ $3b - 7c + 2a$

(viii) $\frac{1}{2}a + \frac{2}{3}b - \frac{3}{2}c$ ରୁ $a - \frac{1}{3}b + \frac{1}{2}c$

6. ନିମ୍ନରେ ଦତ୍ତ ପଲିନୋମିଆଲ୍‌ଗୁଡ଼ିକର ଗୁଣଫଳ ଖିର କରି ଗୁଣଫଳର ଘାତ ନିରୂପଣ କର ।

(i) $2x^2 - 3x + 5$ ଓ $x^2 + 5x + 2$

(ii) $y^3 - 5y^2 + 11y$ ଓ $y^5 - 20y^4 + 17$

(iii) $(2x+3)$ ଓ $5x^2 - 7x + 8$

(iv) $(x-1)$, $(7x-9)$ ଓ $3x^3 - 14x^2 + 8$

(v) (x^2+y^2) ଓ $(x^4-x^2y^2+y^4)$

(vi) $(2x+3y)$, $(2x-3y)$ ଓ $(4x^2+9y^2)$

7. ଭାଗଫଳ ଓ ଭାଗଶେଷ ନିରୂପଣ କର ।

(i) $(x^3 - 1) \div (x - 1)$

(ii) $(-81y^2 + 64) \div (8 - 9y)$

(iii) $(2x^3 - 7x^2 - x + 2) \div (x^2 - 3x - 2)$

(iv) $(x^3 - 14x^2 + 37x - 26) \div (x - 2)$

(v) $(t^3 - 6t^2 + 11t - 6) \div (t^2 - 5t + 6)$

(vi) $(8a^2 - 34ab + 21b^2) \div (4a + 3b)$

(vii) $(16xy^2 - 21x^2y + 9x^3 - 4y^3) \div (x - y)$

(viii) $(x^4 + x^2y^2 + y^4) \div (x^2 - xy + y^2)$

8. ଯଦି $p(x) = 3x^3 - 6x^2 + 2$ ଏବଂ $q(x) = 2x^2 - 5x + 1$

ତେବେ (i) $2p(x) - 5q(x)$ ଓ (ii) $4p(x) + 3q(x)$ ର ମାନ ଖିର କର ।

9. ଯଦି $p(x) = 2x^3 + 3x + 5$, $q(x) = x^2 + 4x + 1$ ଓ $r(x) = x - 1$ ହୁଏ ତେବେ ଦର୍ଶାଅ ଯେ,

(i) $p(x) \times q(x) = q(x) \times p(x)$

(ii) $p(x) \times \{q(x) + r(x)\} = p(x) \cdot q(x) + p(x) \cdot r(x)$

10. ସରଳ କର :

(i) $(x^2 - 3x + 5) + (2x^2 - x - 2) - (3x^2 + 7x - 3)$

(ii) $(x^2 - xy + 2y^2) - (2x^2 + 4xy + 3y^2) + (4x^2 - 2xy - y^2)$

(iii) $(a + b + c) (a - b + c) - (a + b - c) (a - b - c)$

3.5 ପଲିନୋମିଆଲର ଜିରୋ (Zeroes of a Polynomial) :

ମନେକର ପଲିନୋମିଆଲ $p(x) = 3x^3 - 6x^2 - 5x + 10$

$p(x) = 3x^3 - 6x^2 - 5x + 10$ ରେ ଅଜ୍ଞାତ ରାଶି $x = 1$ ହେଲେ

$$p(1) = 3(1)^3 - 6(1)^2 - 5(1) + 10 = 3 - 6 - 5 + 10 = 2 \text{ ହେବ ।}$$

∴ $p(x)$ ରେ x ର ମାନ 1 ପାଇଁ $p(x)$ ର ମାନ 2 ହେବ ।

ସେହିପରି $x = -1$ ହେଲେ, $p(-1) = 3(-1)^3 - 6(-1)^2 - 5(-1) + 10 = -3 - 6 + 5 + 10 = 6$ ହେବ ।

ଅର୍ଥାତ୍ $p(x)$ ରେ x ର ମାନ -1 ପାଇଁ $p(x)$ ର ମାନ 6 ହେବ ।

ତେବେ x ର ମୂଲ୍ୟ କେତେ ହେଲେ $p(x)$ ର ମୂଲ୍ୟ ଶୂନ୍ୟ ହେବ ?

ପରୀକ୍ଷା କଲେ ଜଣାଯିବ ଯେ, ଯଦି $x = 2$ ହୁଏ, ତେବେ $p(2) = 3(2)^3 - 6(2)^2 - 5(2) + 10$

$$= 24 - 24 - 10 + 10 = 0 \text{ ହେବ ।}$$

ଏହି ପରିସ୍ଥିତିରେ ଆମେ 2 କୁ $p(x)$ ପଲିନୋମିଆଲର ଏକ ଜିରୋ ବୋଲି କହିବା ।

ସଂଜ୍ଞା : ଯଦି $p(x)$ ଏକ ଅଣଶୂନ୍ୟ ପଲିନୋମିଆଲ, ' x ' ଏକ ବାସ୍ତବ ସଂଖ୍ୟା ଓ ' x ' ର ମାନ c ପାଇଁ $p(x) = 0$ ହୁଏ, ତେବେ c କୁ ପଲିନୋମିଆଲ $p(x)$ ର ଏକ ଜିରୋ (zero) କୁହାଯାଏ । ଅର୍ଥାତ୍ $p(x)$ ର ଜିରୋ ଏକ ସଂଖ୍ୟା ' c ' । ଯେଉଁଠାରେ $p(c) = 0$ ହେବ ।

ପଲିନୋମିଆଲର ଜିରୋ ନିରୂପଣ :

ପଲିନୋମିଆଲର ଜିରୋ ନିର୍ଣ୍ଣୟ କରିବା ପାଇଁ ପଲିନୋମିଆଲଟିକୁ ଶୂନ୍ୟ ସଙ୍ଗେ ସମାନ କରି ଏକ ପଲିନୋମିଆଲ ସମୀକରଣ ଗଠନ କର । ଏହି ସମୀକରଣ ସମାଧାନ କଲେ ଅଜ୍ଞାତ ରାଶିର ଯେଉଁ ବାସ୍ତବମାନଗୁଡ଼ିକ ମିଳିବ ତାହାହିଁ ପଲିନୋମିଆଲର ଜିରୋ ଅଟେ । ଉଦାହରଣ ସ୍ୱରୂପ $2x + 1$ ପଲିନୋମିଆଲର ଜିରୋ ହେଉଛି $-\frac{1}{2}$ ।

$$\text{କାରଣ } 2x + 1 = 0 \text{ ହେଲେ, } x = -\frac{1}{2} \text{ ।}$$

ଦ୍ରଷ୍ଟବ୍ୟ : ଗୋଟିଏ n ଯାତୀ ପଲିନୋମିଆଲର ସର୍ବାଧିକ n ସଂଖ୍ୟକ ବାସ୍ତବ ଜିରୋ ରହିପାରେ । ଉଦାହରଣ ସ୍ୱରୂପ, $2x - 6$ ପଲିନୋମିଆଲଟି ଏକ ଯାତୀ ଓ ଏହାର କେବଳ ଗୋଟିଏ ଜିରୋ ଅଛି; ଯାହା 3, $x^2 - 5x + 6$ ପଲିନୋମିଆଲଟି ଦ୍ୱିଯାତୀ ହେତୁ ଏହାର ଦୁଇଟି ଜିରୋ 2 ଓ 3 ଅଛି । ସେହିପରି ତ୍ରିଯାତୀ ପଲିନୋମିଆଲର

ଚିନୋଟି 'ଜିରୋ' ମଧ୍ୟରୁ ଅତି କମ୍ରେ ଗୋଟିଏ ବାସ୍ତବ ଜିରୋ ଥାଏ । ଉଦାହରଣ ସ୍ବରୂପ, x^3-8 ଦ୍ବିଘାତୀ ପଲିନୋମିଆଲର ଗୋଟିଏ ବାସ୍ତବ ଜିରୋ 2 ଅଛି ।

ଦ୍ରଷ୍ଟବ୍ୟ : (i) ଅଣଶୂନ୍ୟ ଶୂନ୍ୟଘାତୀ ମନୋମିଆଲ (ପୁରକ)ର କୌଣସି 'ଜିରୋ' ନ ଥାଏ ।

(ii) ଜିରୋ ମନୋମିଆଲର ବା ପଲିନୋମିଆଲର 'ଜିରୋ' ଯେକୌଣସି ବାସ୍ତବ ସଂଖ୍ୟା ହୋଇ ଥାଏ ।

(iii) ଏକ ପଲିନୋମିଆଲର ଏକାଧିକ ଜିରୋ ଥାଇପାରେ ।

ଉଦାହରଣ - 13 : $p(x) = x^5 - 7x^2 - 10$ ହେଲେ (i) $p(0)$ (ii) $p(-2)$ ର ମୂଲ୍ୟ ନିର୍ଣ୍ଣୟ କର ।

ସମାଧାନ :

$$\text{i) } p(x) = x^5 - 7x^2 - 10 \Rightarrow p(0) = 0^5 - 7 \times 0^2 - 10 = -10 \quad (\text{ଉତ୍ତର})$$

$$\text{ii) } p(x) = x^5 - 7x^2 - 10 \Rightarrow p(-2) = (-2)^5 - 7 \times (-2)^2 - 10 = -32 - 28 - 10 = -70 (\text{ଉତ୍ତର})$$

ଉଦାହରଣ - 14 : $p(x) = 3x + 2$ ର ଜିରୋ ନିର୍ଣ୍ଣୟ କର ।

ସମାଧାନ : ଆବଶ୍ୟକ ପଲିନୋମିଆଲ ସମୀକରଣଟି ହେଉଛି : $3x + 2 = 0$

$$\Rightarrow 3x = -2 \Rightarrow x = -\frac{2}{3}$$

$\therefore -\frac{2}{3}$ ଦତ୍ତ ପଲିନୋମିଆଲର ଜିରୋ ଅଟେ । (ଉତ୍ତର)

ଉଦାହରଣ - 15 : ଦର୍ଶାଅ ଯେ, $x^2 - 3x$ ଦ୍ବିଘାତୀ ପଲିନୋମିଆଲର 'ଜିରୋ' ଦ୍ବୟ 0 ଏବଂ 3 ।

ସମାଧାନ : ଦତ୍ତ ପଲିନୋମିଆଲ $x^2 - 3x$ ସହ ସଂପୃକ୍ତ ।

ପଲିନୋମିଆଲ ସମୀକରଣଟି ହେଉଛି : $x^2 - 3x = 0$

$$\Rightarrow x(x-3) = 0 \Rightarrow x = 0 \text{ ବା } x = 3$$

$\therefore$ 0 ଏବଂ 3, $x^2 - 3x$ ପଲିନୋମିଆଲର ଦୁଇଟି 'ଜିରୋ' । (ଉତ୍ତର)

ବିକଳ ସମାଧାନ :

$$\text{ଦତ୍ତ : } p(x) = x^2 - 3x$$

$p(x)$ ର 0 ଏବଂ 3 ଦୁଇଟି ଜିରୋ ହେଲେ ଦର୍ଶାଇବାକୁ ହେବ ଯେ $p(0) = 0$, ଏବଂ $p(3) = 0$

$$\text{ବର୍ତ୍ତମାନ ଦେଖିବା } p(0) = (0)^2 - 3 \times 0 = 0 \text{ ଏବଂ } p(3) = (3)^2 - 3 \times 3 = 9 - 9 = 0$$

$\therefore$ 0 ଏବଂ 3 ଦତ୍ତ ପଲିନୋମିଆଲର ଜିରୋ ଅଟନ୍ତି । (ଉତ୍ତର)

ଉଦାହରଣ - 16 : ଦର୍ଶାଅ ଯେ, $x^2 + 6x + 15$ ପଲିନୋମିଆଲର 'ଜିରୋ' ନାହିଁ ।

$$\text{ସମାଧାନ : ମନେକର } p(x) = x^2 + 6x + 15$$

$$= x^2 + 6x + 9 + 6 = [x^2 + 2 \cdot x \cdot 3 + (3)^2] + 6$$

$$= (x + 3)^2 + 6$$

ଏଠାରେ x ର କୌଣସି ବାସ୍ତବ ମାନ ପାଇଁ $(x+3)^2$ ର ଶୀର୍ଷକ ନୁହେଁ । ତେଣୁ $p(x)$ ର ମାନ ସର୍ବଦା ≥ 6 ହେବ ।

$\therefore p(x)$ ର କୌଣସି ଜିରୋ ନାହିଁ ।

3.6 ଭାଗଶେଷ ଉପପାଦ୍ୟ ଓ ଏହାର ପ୍ରଯୋଗ (Remainder Theorem and its Application)

ପୂର୍ବରୁ ପଲିନୋମିଆଲ୍ ମାନକୁ ନେଇ ଭାଗକ୍ରିୟା ସମ୍ପାଦନ କରିବା ବିଷୟରେ ତୁମେ ଅବଗତ ଅଛ । ନିମ୍ନରେ ଦିଆଯାଇଥିବା ଦୁଇଟି ଉଦାହରଣକୁ ଲକ୍ଷ୍ୟ କର ।

ଉଦାହରଣ - 17 :

$$(x-2) \overline{) x^3 - 3x^2 + 4x - 5} \quad (x^2 - x + 2$$

$$\begin{array}{r} x^3 - 2x^2 \\ - \quad + \end{array}$$

$$\begin{array}{r} -x^2 + 4x - 5 \\ -x^2 + 2x \end{array}$$

$$\begin{array}{r} + \quad - \\ 2x - 5 \end{array}$$

$$\begin{array}{r} 2x - 4 \\ - \end{array}$$

$$\begin{array}{r} 2x - 4 \\ - \end{array}$$

$$\begin{array}{r} 2x - 4 \\ - \end{array}$$

$$\begin{array}{r} 2x - 4 \\ - \end{array}$$

$$\begin{array}{r} 2x - 4 \\ - \end{array}$$

$\therefore x^3 - 3x^2 + 4x - 5$ କୁ $(x-2)$ ଦ୍ୱାରା ଭାଗ କରିବାରୁ ଭାଗଶେଷ -1 ହେଲା ।

ପୁନଶ୍ଚ $p(x) = x^3 - 3x^2 + 4x - 5$ ହେଲେ,

$$p(2) = (2)^3 - 3(2)^2 + 4(2) - 5$$

$$= 8 - 12 + 8 - 5 = -1$$

ଏଠାରେ କ'ଣ ଲକ୍ଷ୍ୟ କରୁଛ ? ଯେତେବେଳେ $p(x)$ କୁ $(x-2)$ ଦ୍ୱାରା ଭାଗ କରୁଛ, ସେତେବେଳେ ଭାଗଶେଷ $= p(2)$ ହେଉଛି ।

ଉପରୋକ୍ତ ସତ୍ୟକୁ ଏକ ଉପପାଦ୍ୟ ମାଧ୍ୟମରେ ନିମ୍ନରେ ଦର୍ଶାଯାଇଛି, ଯାହାକୁ ଭାଗଶେଷ ଉପପାଦ୍ୟ (Reminder Theory) କୁହାଯାଏ ।

ଉଦାହରଣ - 18 : ଯଦି $p(x) = x^4 + x^3 + x^2 - 5x + 1$ ଏବଂ $q(x) = x + 1$ ହୁଏ ତେବେ $p(x)$ କୁ $q(x)$ ଦ୍ୱାରା ଭାଗ କରି ଭାଗଶେଷ $r(x)$ ସ୍ଥିର କର ।

ସମାଧାନ :

$$(x+1) \overline{) x^4 + x^3 + x^2 - 5x + 1} \quad (x^3 + x - 6$$

$$\begin{array}{r} x^4 + x^3 \\ - \quad - \end{array}$$

$$\begin{array}{r} x^2 - 5x + 1 \\ x^2 + x \end{array}$$

$$\begin{array}{r} - \quad - \\ -6x + 1 \end{array}$$

$$\begin{array}{r} -6x + 1 \\ -6x - 6 \end{array}$$

$$\begin{array}{r} -6x + 1 \\ -6x - 6 \end{array}$$

$$\begin{array}{r} -6x + 1 \\ -6x - 6 \end{array}$$

$$\begin{array}{r} -6x + 1 \\ -6x - 6 \end{array}$$

$$\begin{array}{r} -6x + 1 \\ -6x - 6 \end{array}$$

$$\begin{array}{r} -6x + 1 \\ -6x - 6 \end{array}$$

$$\text{ପୁନଶ୍ଚ } p(-1) = (-1)^4 + (-1)^3 + (-1)^2 - 5(-1) + 1$$

$$= 1 - 1 + 1 + 5 + 1 = 7$$

ଏଠାରେ କ'ଣ ଲକ୍ଷ୍ୟ କରୁଛ ?

ଯେତେବେଳେ $p(x)$ କୁ $(x+1)$ ଦ୍ୱାରା ଭାଗ କରାଯାଉଛି ସେତେବେଳେ ଭାଗଶେଷ $= p(-1)$ ହେଉଛି ।

ଉପରୋକ୍ତ ଉଦାହରଣ ଦ୍ଵୟକୁ ଲକ୍ଷ୍ୟ କଲେ ଜାଣି ପରିବ ଯେ, ଯେତେବେଳେ $p(x)$ କୁ $(x-a)$ ଦ୍ଵାରା ଭାଗ କରିବା ସେତେବେଳେ ଭାଗଶେଷ $p(a)$ ପାଇବା ।

ଏପରି କେତେକ ଭିନ୍ନ ଉଦାହରଣ ନେଇ ପରୀକ୍ଷା କରି ଦେଖ ।

3.6.1 ଭାଗଶେଷ ଉପପାଦ୍ୟ (Remainder Theorem):

$p(x)$ ଏକ ପଲିନୋମିଆଲ୍, ଯାହାର ଘାତ ≥ 1 ଡେଗ୍ରୀ, $P(x)$ କୁ $(x-a)$ ଦ୍ଵାରା ଭାଗ କଲେ, ଭାଗଶେଷ $P(a)$ ହେବ ।

ଦତ୍ତ : ଭାଜ୍ୟ = $p(x)$ ଓ ଭାଜକ = $x-a$

ପ୍ରମାଣ : ପ୍ରମାଣ କରିବାକୁ ହେବ ଯେ, ଭାଗଶେଷ = $p(a)$

ପ୍ରମାଣ : ମନେକରାଯାଉ ଭାଗଫଳ = $q(x)$ ଓ ଭାଗଶେଷ = $r(x)$

ଆମେ ଜାଣୁ ଯେ, ଭାଜ୍ୟ = ଭାଜକ $\times$ ଭାଗଫଳ + ଭାଗଶେଷ (Euclidean Algorithm)

$\Rightarrow p(x) = (x-a) \cdot q(x) + r(x)$ ଏଠାରେ $r(x)$ ର ଘାତ, ଭାଜକର ଘାତରୁ କମ୍ ଅର୍ଥାତ୍ 0 ହେବା ଆବଶ୍ୟକ । ତେଣୁ $r(x)$ ଗୋଟିଏ ସ୍ଥିର ସଂଖ୍ୟା ହେବ, ମନେକର r ହେଉ ।

ବର୍ତ୍ତମାନ ଉଭୟ ପଟରେ $x = a$ ନେଲେ ପାଇବା

$$p(a) = (a-a)q(a) + r \Rightarrow p(a) = 0 \cdot q(a) + r \Rightarrow r = p(a) \quad (\text{ପ୍ରମାଣିତ})$$

ଦ୍ରଷ୍ଟବ୍ୟ: (i) ଏହି ଉପପାଦ୍ୟର ଫଳସ୍ଵରୂପ ଆମେ ଲେଖିପାରିବା -

$$p(x) = (x-a) \cdot q(x) + p(a) \dots (1)$$

(ii) ଭାଗଶେଷ ଉପପାଦ୍ୟର କଥନରେ $p(x)$ କୁ $x-a$ ଦ୍ଵାରା ଭାଗ ନ କରି, ଯଦି $2x-a$ ଦ୍ଵାରା ଭାଗ କରାଯାଇଥାନ୍ତା, ତେବେ ଭାଗଶେଷ $p\left(\frac{a}{2}\right)$ ହୋଇଥାନ୍ତା ।

ପ୍ରମାଣ : $p(x) = (2x-a) \cdot q(x) + r$

$$x = \frac{a}{2} \text{ ନେଲେ ପାଇବା, } p\left(\frac{a}{2}\right) = \left(2 \cdot \frac{a}{2} - a\right)q\left(\frac{a}{2}\right) + r \Rightarrow p\left(\frac{a}{2}\right) = 0 \cdot q\left(\frac{a}{2}\right) + r \Rightarrow p\left(\frac{a}{2}\right) = r$$

$$\therefore r = p\left(\frac{a}{2}\right) \quad (\text{ପ୍ରମାଣିତ})$$

ମନେରଖ : ଏକ ପଲିନୋମିଆଲ୍ $p(x)$ କୁ $(kx-a)$ ଦ୍ଵାରା ଭାଗକଲେ ଭାଗଶେଷ $p\left(\frac{a}{k}\right)$ ହେବ ।

ଉଦାହରଣ -19 : ଭାଜ୍ୟ = $y^4 - 3y^2 + 2y + 6$ ଭାଜକ = $(y+1)$ ବିନା ଭାଗକ୍ରିୟାରେ ଭାଗଶେଷ ସ୍ଥିର କର ।

ସମାଧାନ : $p(y) = y^4 - 3y^2 + 2y + 6$ ଭାଗଶେଷ ଉପପାଦ୍ୟ ଅନୁସାରେ ଭାଗଶେଷ $p(-1)$ ହେବ ।

$$p(-1) = (-1)^4 - 3(-1)^2 + 2(-1) + 6 = 1 - 3 - 2 + 6 = 2$$

$\therefore p(y)$ କୁ $(y+1)$ ଦ୍ଵାରା ଭାଗ କଲେ $p(-1)$ ହେବ ।

ଉଦାହରଣ -20 : ବିନା ଭାଗ କ୍ରିୟାରେ $x^3 - ax^2 + 6x - a$ କୁ $x-a$ ଦ୍ୱାରା ଭାଗ କରି ଭାଗଶେଷ ସ୍ଥିର କର ।
ଯଦି ଭାଗଶେଷ 10 ହୋଇଥାଏ ତେବେ 'a' ର ମାନ ସ୍ଥିର କର ।

ସମାଧାନ : $p(x) = x^3 - ax^2 + 6x - a$ ଭାଗଶେଷ ଉପପାଦ୍ୟ ଅନୁସାରେ, ଭାଗଶେଷ $p(a)$ ହେବ ।

$$p(a) = (a)^3 - a \times (a)^2 + 6(a) - a = a^3 - a^3 + 6a - a = 5a$$

$$\text{କିନ୍ତୁ ଭାଗଶେଷ 10 ହେତୁ } 5a = 10 \Rightarrow a = 2$$

$\therefore$ 'a' ର ନିର୍ଣ୍ଣୟ ମାନ 2 (ଉତ୍ତର)

ଉଦାହରଣ -21 : ଭାଗକ୍ରିୟା ବିନା $x^3 - 2mx^2 + mx - 1$ କୁ $(x-2)$ ଦ୍ୱାରା ଭାଗ କରିବା ପରେ ଯଦି ଭାଗଶେଷ 1 ରହେ, ତେବେ m ର ମାନ ସ୍ଥିର କର ।

$$\text{ସମାଧାନ : } p(x) = x^3 - 2mx^2 + mx - 1 \Rightarrow p(2) = (2)^3 - 2m(2)^2 + m(2) - 1$$

$$\Rightarrow 1 = 8 - 8m + 2m - 1 \Rightarrow 6m = 6 \Rightarrow m = 1 \quad (\text{ଉତ୍ତର})$$

3.6.2 ଭାଗଶେଷ ଉପପାଦ୍ୟର ପ୍ରଯୋଗ (Application of Remainder Theorem) :

ଭାଗକ୍ରିୟା ବିନା ସହଜ ଉପାୟ ଅବଲମ୍ବନରେ ଭାଗଶେଷ ନିରୂପଣ ସହ ପଲିନୋମିଆଲ୍ ଉତ୍ପାଦକରଣ ମଧ୍ୟ ସମ୍ଭବ । ନିମ୍ନରେ ଭାଗଶେଷ ଉପପାଦ୍ୟ ସହ ସଂପୃକ୍ତ ଉତ୍ପାଦକ ଉପପାଦ୍ୟକୁ ଜାଣିବା ଏବଂ ଏହାର ପ୍ରଯୋଗ କରିବା ।

ଉତ୍ପାଦକ ଉପପାଦ୍ୟ (Factor Theorem) :

$p(x)$ ଏକ ପଲିନୋମିଆଲ୍ ଯାହାର ଘାତ ≥ 1 ଏବଂ a ଏକ ବାସ୍ତବ ସଂଖ୍ୟା ହେଲେ,

(i) ଯଦି $p(a) = 0$ ହୁଏ, ତେବେ $(x-a)$, $p(x)$ ର ଏକ ଉତ୍ପାଦକ ହେବ ।

(ii) ବିପରୀତ କ୍ରମେ ଯଦି $(x-a)$, $p(x)$ ର ଏକ ଉତ୍ପାଦକ ହୁଏ, ତେବେ $p(a) = 0$ ହେବ ।

ପ୍ରମାଣ (i) : $p(x) = (x-a)q(x) + p(a)$ (ଭାଗଶେଷ ଉପପାଦ୍ୟ)

$$= (x-a)q(x) [\because p(a) = 0] \quad (\text{ଦତ୍ତ})$$

$\therefore (x-a)$, $p(x)$ ର ଏକ ଉତ୍ପାଦକ । (ପ୍ରମାଣିତ)

ପ୍ରମାଣ (ii) : ଯେହେତୁ $(x-a)$, $p(x)$ ର ଏକ ଉତ୍ପାଦକ

ଅତଏବ $p(x) = (x-a)q(x)$ (ମନେକର)

$$\Rightarrow p(a) = (a-a)q(a) = 0$$

$\therefore (x-a)$, $p(x)$ ର ଏକ ଉତ୍ପାଦକ ହେଲେ, $p(a) = 0$ ହେବ । (ପ୍ରମାଣିତ)

ଉଦାହରଣ -22 : ଦର୍ଶାଅ ଯେ, $(x-3)$, $x^3 - 3x^2 + 4x - 12$ ପଲିନୋମିଆଲ୍ ର ଏକ ଉତ୍ପାଦକ ହେବ ।

ସମାଧାନ : ଉତ୍ପାଦକ ଉପପାଦ୍ୟ ଅନୁଯାୟୀ $(x-3)$ ଦତ୍ତ ପଲିନୋମିଆଲ୍ $p(x)$ ର ଏକ ଉତ୍ପାଦକ ହେବ ଯଦି $p(3)=0$ ହେବ ।

$$p(x) = x^3 - 3x^2 + 4x - 12$$

$$\therefore p(3) = (3)^3 - 3 \times (3)^2 + 4(3) - 12 = 27 - 27 + 12 - 12 = 0$$

$\therefore (x-3)$, $p(x)$ ର ଏକ ଉତ୍ପାଦକ ହେବ ।

ଉଦାହରଣ - 23 : ଉତ୍ପାଦକ ଉପପାଦ୍ୟ ପ୍ରୟୋଗରେ $x^2 - 5x + 6$ ର ଉତ୍ପାଦକ ନିର୍ଣ୍ଣୟ କର ।

ସମାଧାନ : ମନେକର $p(x) = x^2 - 5x + 6$

$$x = 1 \text{ ପାଇଁ } p(1) = (1)^2 - 5(1) + 6 = 1 - 5 + 6 = 2$$

$$x = -1 \text{ ପାଇଁ } p(-1) = (-1)^2 - 5(-1) + 6 = 1 + 5 + 6 = 12$$

$$x = 2 \text{ ପାଇଁ } p(2) = (2)^2 - 5(2) + 6 = 4 - 10 + 6 = 10 - 10 = 0$$

$\therefore (x - 2)$, $p(x)$ ର ଏକ ଉତ୍ପାଦକ ।

ବର୍ତ୍ତମାନ ନିର୍ଣ୍ଣୟ ଉତ୍ପାଦକ $(x - 2)$ ଦ୍ୱାରା $p(x)$ କୁ ଭାଗକରିବା ।

$$\begin{array}{r} x-2 \) \ x^2-5x+6 \ (\ x-3 \\ \underline{x^2-2x} \\ -3x+6 \\ \underline{-3x+6} \\ 0 \end{array}$$

ଭାଗଫଳ $(x - 3)$, $p(x)$ ର ଅନ୍ୟ ଏକ ଉତ୍ପାଦକ ।

$$\therefore x^2 - 5x + 6 = (x - 2)(x - 3)$$

ଉଦାହରଣ - 24 : ଉତ୍ପାଦକ ଉପପାଦ୍ୟର ପ୍ରୟୋଗରେ $x^3 + 2x^2 - x - 2$ ର ଉତ୍ପାଦକ ନିର୍ଣ୍ଣୟ କର ।

ସମାଧାନ : ମନେକର $p(x) = x^3 + 2x^2 - x - 2$

$$x = 1 \text{ ହେଲେ } p(1) = (1)^3 + 2(1)^2 - (1) - 2 = 3 - 3 = 0$$

$\therefore (x - 1)$, $p(x)$ ର ଏକ ଉତ୍ପାଦକ(i)

$$\text{ପୁନଶ୍ଚ } x = -1 \text{ ହେଲେ, } p(-1) = (-1)^3 + 2(-1)^2 - (-1) - 2 = -1 + 2 + 1 - 2 = 0$$

$\therefore (x + 1)$, $p(x)$ ର ଅନ୍ୟ ଏକ ଉତ୍ପାଦକ (ii)

$$\text{ପୁନଶ୍ଚ } x = -2 \text{ ହେଲେ, } p(-2) = (-2)^3 + 2(-2)^2 - (-2) - 2 = -8 + 8 + 2 - 2 = 0$$

$\therefore (x + 2)$ ମଧ୍ୟ $p(x)$ ର ଅନ୍ୟ ଏକ ଉତ୍ପାଦକ । (iii)

$$(i), (ii) \text{ ଓ } (iii) \text{ ରୁ } x^3 + 2x^2 - x - 2 = (x - 1)(x + 1)(x + 2)$$

ସୂଚନା : $p(x)$ ର ଉତ୍ପାଦକଟି ଜାଣିବା ପରେ ତା' ଦ୍ୱାରା $p(x)$ କୁ ଭାଗ କରି ଭାଗଫଳ ନିର୍ଣ୍ଣୟ କରାଯାଏ ।

ଯଦି ଭାଗଫଳଟି ଏକଘାତୀ ହୋଇଥାଏ ତାହା ଆବଶ୍ୟକ ଉତ୍ପାଦକ ହେବ । ଭାଗଫଳଟିର ଘାତ 1 ରୁ ଅଧିକ ହୋଇଥିଲେ ଭାଗଫଳକୁ $q(x)$ ମନେକରି ପୁଣି ପୂର୍ବ ପଦ୍ଧତି ଅନୁସାରେ ଯଦି ସମ୍ଭବ, ଉତ୍ପାଦକୀକରଣ କରାଯାଏ ।

ଦ୍ରଷ୍ଟବ୍ୟ : ଉପରୋକ୍ତ ଉଦାହରଣରେ ଲକ୍ଷ୍ୟ କର $p(x)$ ର ଡିଗିଗୋଟି ଜିରୋ ସମ୍ଭବ ହେଲା ।

ଏଠାରେ $p(x)$ ର ଜିରୋ ଗୁଡ଼ିକ ହେଲେ 1, -1 ଓ -2 ।

ଅର୍ଥାତ୍ x ର ମାନ $1, -1$ ଓ -2 ପାଇଁ $p(x) = 0$ ହେଲା ।

(i) ପଲିନୋମିଆଲ୍‌ଟି ତ୍ରିଘାତୀ ହେତୁ ଏହାର ତିନୋଟି ଜିରୋ ସମ୍ଭବ ହେଲା (ଅନୁଛେଦ 3.5)

(ii) ପଲିନୋମିଆଲ୍‌ର ଯେତେଗୋଟି ଜିରୋ ସମ୍ଭବ; ପଲିନୋମିଆଲ୍‌ର ସେତେଗୋଟି ଏକଘାତୀ ଉତ୍ପାଦକ ନିର୍ଣ୍ଣୟ ସମ୍ଭବ ।

ଉଦାହରଣ - 25 : k ର ମୂଲ୍ୟ କେତେ ହେଲେ ପଲିନୋମିଆଲ୍

$$4x^3 + 3x^2 - 4x + k \text{ ର } x-1 \text{ ଏକ ଉତ୍ପାଦକ ହେବ ।}$$

ସମାଧାନ : ଯେହେତୁ $x-1$, ପଲିନୋମିଆଲ୍ $p(x) = 4x^3 + 3x^2 - 4x + k$ ର ଏକ ଉତ୍ପାଦକ,

$$\text{ଅତଏବ } P(1) = 0 \text{ ହେବ ।}$$

$$\text{ବର୍ତ୍ତମାନ } P(1) = 4 \times 1^3 + 3 \times 1^2 - 4 \times 1 + k = 0$$

$$\Rightarrow 4 + 3 - 4 + k = 0 \Rightarrow 3 + k = 0 \Rightarrow k = -3 \text{ (ଉତ୍ତର)}$$

$\therefore k$ ର ମାନ -3 ପାଇଁ ଦତ୍ତ ପଲିନୋମିଆଲ୍‌ର $(x-1)$ ଏକ ଉତ୍ପାଦକ ହେବ ।

ଅନୁଶୀଳନ 3 (b)

1. ଭାଗକ୍ରିୟା ସମ୍ପାଦନ ନକରି ପ୍ରତ୍ୟେକ ସ୍ଥଳରେ ଭାଗଶେଷ କେତେ ହେବ ନିର୍ଣ୍ଣୟ କର ।

i) ଭାଜ୍ୟ $x^3 + x^2 + x + 1$ ଏବଂ ଭାଜକ $x-1$,

ii) ଭାଜ୍ୟ $x^3 - x^2 + x - 1$ ଏବଂ ଭାଜକ $x+1$,

iii) ଭାଜ୍ୟ $2x^3 - 3x + 4$ ଏବଂ ଭାଜକ $2x-1$ ଓ

iv) ଭାଜ୍ୟ $t^4 - t^3 + t^2 - t + 1$ ଏବଂ ଭାଜକ $t+2$

2. (a) $p(x) = 8x^3 - 2x^2 + 5x - 6$ ହେଲେ,

(i) $p(0)$ (ii) $p(1)$ (iii) $p(-1)$ (iv) $p(2)$ (v) $p\left(\frac{1}{2}\right)$ ନିର୍ଣ୍ଣୟ କର ।

(b) ନିମ୍ନଲିଖିତ ପଲିନୋମିଆଲ୍ ମାନଙ୍କର 'ଜିରୋ' ନିରୂପଣ କର ।

(i) $p(x) = 3x^2 + 4x + 1$ (ii) $p(x) = cx - d$ ($c \neq 0$)

(iii) $p(z) = 4z^2 - 1$ (iv) $p(y) = (y-1)(y+2)$

3. ପଲିନୋମିଆଲ୍ $p(x)$ ର ଗୋଟିଏ ଉତ୍ପାଦକ ନିର୍ଣ୍ଣୟ କର ଯଦି,

(i) $p(-3) = 0$ ହୁଏ । (ii) $p(2) = 0$ ହୁଏ ।

(iii) $p\left(\frac{1}{2}\right) = 0$ ହୁଏ । (iv) $p\left(\frac{3}{2}\right) = 0$ ହୁଏ ।

4. ନିମ୍ନଲିଖିତ ପଲିନୋମିଆଲ୍ ମାନଙ୍କ ମଧ୍ୟରୁ କେଉଁ କେଉଁ ପଲିନୋମିଆଲ୍‌ର $x+1$ ଏକ ଉତ୍ପାଦକ ଅଟେ ?

(i) $x^3 + x^2 + x + 1$ (ii) $x^4 + x^3 + x^2 + x + 1$

(iii) $x^4 + 3x^3 + 3x^2 + x + 1$ (iv) $x^3 - x^2 - (2 + \sqrt{2})x - \sqrt{2}$

5. କେଉଁ କେଉଁ ପଲିନୋମିଆଲ୍ $p(x)$ ର ପଲିନୋମିଆଲ୍ $g(x)$ ଏକ ଉତ୍ପାଦକ ହେବ ?

(i) $p(x) = 2x^3 + x^2 - 2x - 1$, $g(x) = x + 1$

$$(ii) p(x) = x^3 + 3x^2 + 3x + 1, g(x) = x + 2$$

$$(iii) p(x) = x^3 - 4x^2 + x + 6, g(x) = x - 3$$

6. ପଲିନୋମିଆଲ୍ $p(x)$ ର $x - 1$ ଏକ ଉତ୍ପାଦକ ହେଲେ k ର ମାନ ନିର୍ଣ୍ଣୟ କର ।

$$(i) p(x) = x^2 + x + k$$

$$(ii) p(x) = 2x^2 + kx + \sqrt{2}$$

$$(iii) p(x) = kx^2 - \sqrt{2}x + 1$$

$$(iv) p(x) = kx^2 + 3x + k$$

7. ଭାଗଶେଷ ଉପପାଦ୍ୟ ପ୍ରୟୋଗରେ ଭାଗଶେଷ ନିର୍ଣ୍ଣୟ କର ।

$$(i) (x^4 - 1) \div (x + 1)$$

$$(ii) (x^3 - 3x + 7) \div (x - 2)$$

$$(iii) (x^2 - 3x + 2) \div (x + 3)$$

$$(iv) (2x^2 - x - 1) \div (2x - 1)$$

8. ଉତ୍ପାଦକ ଉପପାଦ୍ୟ ପ୍ରୟୋଗରେ ନିମ୍ନସ୍ଥ ପଲିନୋମିଆଲ୍ ଗୁଡ଼ିକୁ ଉତ୍ପାଦକରେ ବିଶ୍ଳେଷଣ କର ।

$$(i) x^2 - 7x + 12$$

$$(ii) x^2 - 3x - 4$$

$$(iii) x^3 - 2x^2 - x + 2$$

$$(iv) y^3 + y^2 - 2y - 2$$

9. ଯଦି $x^2 - 1, ax^4 + bx^3 + cx^2 + dx + e$ ପଲିନୋମିଆଲ୍ ଏକ ଗୁଣନୀୟକ ହୁଏ, ତେବେ ପ୍ରମାଣ କର ଯେ $a + c + e = b + d = 0$

10. ଯଦି $(x - 1), x^2 + mx + 1$ ପଲିନୋମିଆଲ୍ ଉତ୍ପାଦକ ହୁଏ, ତେବେ ପ୍ରମାଣ କର ଯେ $(x - m), x^3 + 3x^2 + 3x + 2$ ପଲିନୋମିଆଲ୍ ଏକ ଉତ୍ପାଦକ ହେବ ।

11. ଦର୍ଶାଅ ଯେ, $x^2 + 2x + 3$ ପଲିନୋମିଆଲ୍ କୌଣସି ଜିରୋ ନାହିଁ ।

12. ଦର୍ଶାଅ ଯେ, $1, -1$ ଓ 3 ପଲିନୋମିଆଲ୍ $x^3 - 3x^2 - x + 3$ ର ଗୋଟିଏ ଲେଖାଏଁ ଜିରୋ ଅଟନ୍ତି ।

13. 'b' ର କେଉଁ ମାନ ପାଇଁ $x^3 - 3x^2 + bx - 6$ ପଲିନୋମିଆଲ୍ $(x - 3)$ ଦ୍ୱାରା ବିଭାଜ୍ୟ ?

14. ଯଦି $x^2 - bx + c = (x + p)(x - q)$ ହୁଏ ତେବେ $x^2 - bxy + cy^2$ ର ଉତ୍ପାଦକ ନିର୍ଣ୍ଣୟ କର ।

3.7 ପଲିନୋମିଆଲ୍ ଉତ୍ପାଦକୀକରଣ (Factorisation of Polynomials) :

ପୂର୍ବ ଶ୍ରେଣୀରେ ତୁମେମାନେ ପଲିନୋମିଆଲ୍ ଉତ୍ପାଦକୀକରଣ ସହ ପରିଚିତ । ନିମ୍ନ କେତେ ସୂତ୍ର ପ୍ରୟୋଗରେ ବିଭିନ୍ନ ପଲିନୋମିଆଲ୍ ଉତ୍ପାଦକୀକରଣ ଆଲୋଚନା କରାଯାଇଥିଲା । ସେଗୁଡ଼ିକ ହେଲା -

$$(a \pm b)^2 = a^2 \pm 2ab + b^2, a^2 - b^2 = (a + b)(a - b), (x + a)(x + b) = x^2 + (a + b)x + ab$$
 ଇତ୍ୟାଦି ।

ପଲିନୋମିଆଲ୍ ଗୁଡ଼ିକର ଗ.ସା.ଗୁ. ଏବଂ ଲ.ସା.ଗୁ. ନିର୍ଣ୍ଣୟ ନିମିତ୍ତ ଉତ୍ପାଦକୀକରଣର ବହୁଳ ଆବଶ୍ୟକତା ରହିଛି । ସେଥିପାଇଁ କେତେକ ଅଧିକ ସୂତ୍ର ବା ଅଭେଦର ଆଲୋଚନା ଆବଶ୍ୟକ ।

କୌଣସି ଯୌଗିକ ସଂଖ୍ୟାକୁ କେତେକ ମୌଳିକ ସଂଖ୍ୟାର ଗୁଣନୀୟକ ରୂପେ ପ୍ରକାଶ କରାଯିବା ବିଷୟ ତୁମେ ପୂର୍ବରୁ ଅବଗତ ଅଛ । ସେହିପରି ବୀଜଗାଣିତିକ ପଲିନୋମିଆଲ୍ କୁ କେତେକ ବୀଜଗାଣିତିକ ମୌଳିକ ରାଶିର ଗୁଣନୀୟକ ରୂପେ ମଧ୍ୟ ପ୍ରକାଶ କରାଯାଇଥାଏ । ଏହି ପ୍ରକାର ପ୍ରକାଶନ ପ୍ରଣାଳୀକୁ ଉତ୍ପାଦକୀକରଣ (Factorisation) କୁହାଯାଏ ଏବଂ ଉତ୍ପନ୍ନ ମୌଳିକ ରାଶିଗୁଡ଼ିକୁ ଦଉ ପଲିନୋମିଆଲ୍ ଗୁଣନୀୟକ ବା ଉତ୍ପାଦକ (Factors) କୁହାଯାଇଥାଏ ।

ଅଭେଦ - 1: $(a + b)^3 = a^3 + 3a^2b + 3ab^2 + b^3$ କିମ୍ବା $(a + b)^3 = a^3 + b^3 + 3ab(a + b)$

ପ୍ରମାଣ : ବାମପକ୍ଷ $= (a + b)^3 = (a + b)^2 \times (a + b)$ (ସଂଜ୍ଞା)

$$= (a^2 + 2ab + b^2)(a + b)$$

$$\begin{aligned}
 &= a^2(a+b) + 2ab(a+b) + b^2(a+b) \\
 &= a^3 + a^2b + 2a^2b + 2ab^2 + ab^2 + b^3 \\
 &= a^3 + 3a^2b + 3ab^2 + b^3 = a^3 + b^3 + 3a^2b + 3ab^2 \\
 &= a^3 + b^3 + 3ab(a+b) = \text{ଦକ୍ଷିଣ ପାର୍ଶ୍ବ}
 \end{aligned}$$

$$\therefore (a+b)^3 = a^3 + 3a^2b + 3ab^2 + b^3 = a^3 + b^3 + 3ab(a+b)$$

ଅଭେଦ - 2 : $(a-b)^3 = a^3 - 3a^2b + 3ab^2 - b^3$ କିମ୍ବା $(a-b)^3 = a^3 - b^3 - 3ab(a-b)$

ପ୍ରମାଣ : ଅଭେଦ (1) ରୁ $(a+b)^3 = a^3 + 3a^2b + 3ab^2 + b^3$ ପାଇଲେ । ଏଠାରେ b ପରିବର୍ତ୍ତେ $-b$ ଲେଖିଲେ ପାଇବା $(a-b)^3 = a^3 - 3a^2b + 3ab^2 - b^3 = a^3 - b^3 - 3a^2b + 3ab^2$

$$\Rightarrow (a-b)^3 = a^3 - b^3 - 3ab(a-b)$$

ଅଭେଦ - 1 ଓ ଅଭେଦ - 2 ରୁ ପାଇବା $a^3 + 3a^2b + 3ab^2 + b^3 = (a+b)^3$ ଏବଂ

$$a^3 - 3a^2b + 3ab^2 - b^3 = (a-b)^3$$

ଅଭେଦ - 3 : $a^3 + b^3 = (a+b)(a^2 - ab + b^2)$

ପ୍ରମାଣ : ଅଭେଦ - 1 ରୁ ପାଇବା :

$$\begin{aligned}
 \text{ବାମପାର୍ଶ୍ବ} &= a^3 + b^3 = (a+b)^3 - 3ab(a+b) = (a+b) \{(a+b)^2 - 3ab\} \\
 &= (a+b)(a^2 + 2ab + b^2 - 3ab) = (a+b)(a^2 - ab + b^2) = \text{ଦକ୍ଷିଣ ପାର୍ଶ୍ବ}
 \end{aligned}$$

$$\therefore a^3 + b^3 = (a+b)(a^2 - ab + b^2)$$

ଅଭେଦ - 4 : $a^3 - b^3 = (a-b)(a^2 + ab + b^2)$

ପ୍ରମାଣ : ଅଭେଦ - 3 ରୁ ପାଇଲେ $a^3 + b^3 = (a+b)(a^2 - ab + b^2)$

ଏଠାରେ ' b ' ପରିବର୍ତ୍ତେ $(-b)$ ଲେଖିଲେ ପାଇବା $a^3 - b^3 = (a-b)(a^2 + ab + b^2)$

ବି.ଦ୍ର. : ଅଭେଦ (1) ଓ (2) ରୁ ପକ୍ଷାନ୍ତରଣ ଦ୍ବାରା ଅଭେଦ (3) ଓ ଅଭେଦ (4) କୁ ମଧ୍ୟ ପାଇ ପାରିବା ।

ଅଭେଦ - 5 : $a^4 + a^2b^2 + b^4 = (a^2 + ab + b^2)(a^2 - ab + b^2)$

$$\begin{aligned}
 \text{ପ୍ରମାଣ : ବାମପାର୍ଶ୍ବ} &= a^4 + a^2b^2 + b^4 = a^4 + 2a^2b^2 + b^4 - a^2b^2 \\
 &= (a^2)^2 + 2.a^2.b^2 + (b^2)^2 - (ab)^2 = (a^2 + b^2)^2 - (ab)^2 \\
 &= (a^2 + b^2 + ab)(a^2 + b^2 - ab) \\
 &= (a^2 + ab + b^2)(a^2 - ab + b^2) = \text{ଦକ୍ଷିଣ ପାର୍ଶ୍ବ}
 \end{aligned}$$

$$\therefore a^4 + a^2b^2 + b^4 = (a^2 + ab + b^2)(a^2 - ab + b^2)$$

ଆଲୋଚିତ ଅଭେଦଗୁଡ଼ିକ ସାହାଯ୍ୟରେ ଉଚ୍ଚତର ଘାତୀଙ୍କ ବିଶିଷ୍ଟ କେତେକ ପଲିନୋମିଆଲ୍‌ର ଉତ୍ପାଦକୀକରଣ ସମ୍ଭବ । ସେଗୁଡ଼ିକୁ ନିମ୍ନରେ ଦିଆଗଲା ।

$$\begin{aligned}
 1. \quad x^6 + y^6 &= (x^2)^3 + (y^2)^3 \\
 &= (x^2 + y^2) \{(x^2)^2 - x^2.y^2 + (y^2)^2\} \quad (\text{ଅଭେଦ - 3})
 \end{aligned}$$

$$= (x^2 + y^2) (x^4 - x^2 y^2 + y^4)$$

ଉତ୍ତର

$$\therefore x^6 - y^6 = (x^2 + y^2) - (x^4 - x^2 y^2 + y^4)$$

ଉତ୍ତର

$$2. \quad x^6 - y^6 = (x^2)^3 - (y^2)^3$$

$$= (x^2 - y^2) \{ (x^2)^2 + x^2 y^2 + (y^2)^2 \} \quad (\text{ଅଭେଦ - 4})$$

$$= (x^2 - y^2) (x^4 + x^2 y^2 + y^4)$$

$$\therefore x^6 - y^6 = (x^2 - y^2) (x^4 + x^2 y^2 + y^4) = (x+y)(x-y)(x^2+xy+y^2)(x^2-xy+y^2)$$

$$\text{ଅଭେଦ - 6 : } a^3 + b^3 + c^3 - 3abc = (a+b+c)(a^2+b^2+c^2-ab-bc-ca)$$

$$\text{ପ୍ରମାଣ : } a^3 + b^3 + c^3 - 3abc$$

ଉତ୍ତର =

$$= (a^3 + b^3) + c^3 - 3abc$$

$$= (a+b)^3 - 3ab(a+b) + c^3 - 3abc \dots\dots (\text{ଅଭେଦ - 3})$$

$$= \{ (a+b)^3 + c^3 \} - 3ab(a+b) - 3abc$$

$$= \{ (a+b+c)^3 - 3(a+b)c \{ (a+b)+c \} - 3ab(a+b+c) \}$$

$$= (a+b+c)^3 - 3(a+b)c(a+b+c) - 3ab(a+b+c) \quad (\text{ଅଭେଦ - 3})$$

$$= (a+b+c) \{ (a+b+c)^2 - 3c(a+b) - 3ab \}$$

$$= (a+b+c) (a^2+b^2+c^2+2ab+2bc+2ca-3ca-3bc-3ab)$$

$$= (a+b+c) (a^2+b^2+c^2-ab-bc-ca)$$

$$\therefore a^3 + b^3 + c^3 - 3abc = (a+b+c)(a^2+b^2+c^2-ab-bc-ca)$$

$$\text{ଅଭେଦ - 7 : } ax^2 + bx + c = \frac{1}{a}(ax+p)(ax+q) \text{ ଯେତେବେଳେ } a \neq 0, b = p+q \text{ ଏବଂ } ac = pq$$

$$\text{ପ୍ରମାଣ : } ax^2 + bx + c = \frac{1}{a}(a^2x^2 + abx + ac)$$

$$= \frac{1}{a} \{ a^2x^2 + a(p+q)x + pq \} \quad (b \text{ ସ୍ଥାନରେ } p+q \text{ ଏବଂ } ac \text{ ସ୍ଥାନରେ } pq \text{ ଲେଖି})$$

$$= \frac{1}{a} (a^2x^2 + apx + aqx + pq) = \frac{1}{a} \{ ax(ax+p) + q(ax+p) \}$$

$$= \frac{1}{a} (ax+p)(ax+q)$$

$$\therefore \text{ ପଲିନୋମିଆଲ୍ } ax^2 + bx + c \text{ ର ନିର୍ଦ୍ଦେଶ ଉତ୍ପାଦକ } = \frac{1}{a} (ax+p)(ax+q)$$

ସୂଚନା : ଏଥିରୁ ସ୍ପଷ୍ଟ ଯେ $ax^2 + bx + c$ ଆକାର ବିଶିଷ୍ଟ ପଲିନୋମିଆଲ୍ରେ ଯଦି x ଥିବା ପଦର ସହଗ b କୁ p ଓ q ଦୁଇଟି ରାଶିର ସମଷ୍ଟି ଏବଂ x^2 ପଦର ସହଗ a ଏବଂ ଧ୍ରୁବକ ପଦ c ର ଗୁଣଫଳକୁ p ଓ q ର ଗୁଣଫଳ ରୂପେ ପ୍ରକାଶ କରିହେଉଥିବ ତେବେ, ଉକ୍ତ ପଲିନୋମିଆଲ୍ର ଉତ୍ପାଦକ ବିଶ୍ଳେଷଣ କରିହେବ ।

ଉଦାହରଣ - 26 : ଉତ୍ପାଦକାରକର ଦର୍ଶାଅ : a^3+b^3+a+b

$$\text{ସମାଧାନ : } a^3+b^3+a+b = (a^3+b^3)+(a+b)$$

$$= (a+b) (a^2-ab+b^2)+(a+b) \text{ (ଅଭେଦ - 3)}$$

$$= (a+b) (a^2-ab+b^2+1) \quad (\text{ଉତ୍ତର})$$

ଉଦାହରଣ - 27 : ଉତ୍ପାଦକାରକର ଦର୍ଶାଅ : $125p^3-27q^3-225p^2q+135pq^2$

$$\text{ସମାଧାନ : } 125p^3-27q^3-225p^2q+135pq^2 = 125p^3-225p^2q+135pq^2-27q^3$$

$$= (5p)^3-3.(5p)^2.3q+3.5p.(3q)^2-(3q)^3 = (5p-3q)^3 = (5p-3q) (5p-3q) (5p-3q) \quad (\text{ଉତ୍ତର})$$

ଉଦାହରଣ - 28 : ଉତ୍ପାଦକାରକର ଦର୍ଶାଅ : $64a^6-b^6$

$$\text{ସମାଧାନ : } 64a^6-b^6 = (8a^3)^2-(b^3)^2 = (8a^3+b^3) (8a^3-b^3) \quad (\because x^2-y^2 = (x+y)(x-y))$$

$$= \{(2a)^3+(b)^3\} \{(2a)^3-(b)^3\}$$

$$= (2a+b) \{(2a)^2-2a.b+(b)^2\} (2a-b) \{(2a)^2+2a.b+(b)^2\} \text{ (ଅଭେଦ - 3 ଏବଂ ଅଭେଦ - 4)}$$

$$= (2a+b) (4a^2-2ab+b^2) (2a-b) (4a^2+2ab+b^2)$$

$$= (2a+b) (2a-b) (4a^2-2ab+b^2) (4a^2+2ab+b^2) \quad (\text{ଉତ୍ତର})$$

ଉଦାହରଣ - 29 : ଉତ୍ପାଦକାରକର ଦର୍ଶାଅ : $x^8+9x^4y^4+81y^4$

$$\text{ସମାଧାନ : } x^8+9x^4y^4+81y^4 = (x^2)^4+(x^2)^2.(3y)^2+(3y)^4$$

$$= \{(x^2)^2+x^2.3y+(3y)^2\} \{(x^2)^2-x^2.3y+(3y)^2\} \text{ (ଅଭେଦ -5)}$$

$$= (x^4+3x^2y+9y^2) (x^4-3x^2y+9y^2) \quad :$$

(ଉତ୍ତର)

ଉଦାହରଣ - 30 : ଉତ୍ପାଦକାରକର ଦର୍ଶାଅ : $8x^3+27y^3-8+36xy$

$$\text{ସମାଧାନ : } 8x^3+27y^3-8+36xy = (2x)^3+(3y)^3+(-2)^3-3.2x.3y.(-2)$$

$$= \{2x+3y+(-2)\} \{(2x)^2+(3y)^2+(-2)^2-2x.3y-2x(-2)-3y(-2)\} \text{ (ଅଭେଦ -6)}$$

$$= (2x+3y-2) (4x^2+9y^2+4-6xy+4x+6y) \quad (\text{ଉତ୍ତର})$$

ଉଦାହରଣ - 31 : ଉତ୍ପାଦକାରକର ଦର୍ଶାଅ : $14m^3-4n^3+9m^2n$

$$\text{ସମାଧାନ : } 14m^3-4n^3+9m^2n = \frac{1}{2} (28m^3-8n^3+18m^2n)$$

$$= \frac{1}{2} (27m^3+m^3-8n^3+18m^2n) = \frac{1}{2} \{(3m)^3+(m)^3+(-2n)^3-3.3m.m.(-2n)\}$$

$$= \frac{1}{2} (3m+m-2n) \{(3m)^2+(m)^2+(-2n)^2-3m.m-m(-2n)-(-2n).3m\} \text{ (ଅଭେଦ -6)}$$

$$= \frac{1}{2} (4m-2n) (9m^2+m^2+4n^2-3m^2+2mn+6mn)$$

$$= \frac{1}{2} (4m-2n) (7m^2+4n^2+8mn)$$

$$= \frac{1}{2} 2(2m-n) (7m^2+4n^2+8mn) = (2m-n) (7m^2+8mn+4n^2) \quad (\text{ଉତ୍ତର})$$

ଉଦାହରଣ - 32 : $3x^2 - 2x - 8$ ଉତ୍ପାଦକୀକରଣ ଦର୍ଶାଅ :

ସମାଧାନ: ଅଭେଦ - 7 ଅନୁଯାୟୀ - 2 ବଦଳରେ $\{(-6) + 4\}$ ଲେଖିବା

କାରଣ $(-6) \times 4 = (-8) \times 3$ $[\because ax^2 + bx + c$ ପଲିନୋମିଆଲରେ $b = p+q$ ଏବଂ $ac = pq]$

ଦତ୍ତ ପଲିନୋମିଆଲ୍ $= 3x^2 - 2x - 8 = 3x^2 + (-6 + 4)x - 8$

$$= 3x^2 - 6x + 4x - 8 = 3x(x-2) + 4(x-2) = (x-2)(3x+4) \quad (\text{ଉତ୍ତର})$$

ବିକଳ୍ପ ସମାଧାନ : ସିଧାସଳଖ $ax^2 + bx + c = \frac{1}{a} (ax + p)(ax + q)$ ସୂତ୍ର ପ୍ରଯୋଗ କରିବା

ଯେତେବେଳେ $p = -6$ ଏବଂ $q = 4$

$$3x^2 + (-2)x + (-8) = \frac{1}{3} (3x - 6)(3x + 4) = (x - 2)(3x + 4)$$

ଅନୁଶୀଳନ - 3 (c)

1. ପ୍ରତ୍ୟେକ କ୍ଷେତ୍ରରେ ଠିକ୍ ଉତ୍ତରଟିକୁ ବାଛି ଲେଖ ।

(i) $x^2 - 3x + 2$ ର ଉତ୍ପାଦକ ଦ୍ଵୟ

(a) $(x-2)$ ଓ $(x+1)$, (b) $(x+2)$ ଓ $(x-1)$, (c) $(x-2)$ ଓ $(x-1)$ (d) $(x+2)$ ଓ $(x+1)$

(ii) ଏକ ଦ୍ଵିଘାତୀ ପଲିନୋମିଆଲ୍ ର ଉତ୍ପାଦକ ଦ୍ଵୟ $(x-1)$ ଓ $(x-3)$ ହେଲେ ପଲିନୋମିଆଲ୍ ଟି

(a) $x^2 - 4x - 3$ (b) $x^2 - 4x + 3$ (c) $x^2 + 4x - 3$ (d) $x^2 + 4x + 3$

(iii) $x^4 - y^4$ ର ଠିକ୍ ଉତ୍ପାଦକୀକରଣ ବାଛି ।

(a) $(x^2 + y^2)(x+y)(x-y)$, (b) $(x^2 - y^2)(x-y)(x+y)$

(c) $(x^2 + y^2)(x+y)^2$ (d) $(x^2 + y^2)(x-y)^2$

(iv) $8a^3 - b^3 - 12a^2b + 6ab^2$ ର ଉତ୍ପାଦକ ଗୁଡ଼ିକ

(a) $(2a-b), (2a+b), (2a+b)$ (b) $(2a+b), (2a+b), (2a+b)$

(c) $(2a-b), (2a-b), (2a+b)$ (d) $(2a-b), (2a-b), (2a-b)$

(v) $625 + 25x^4 + x^8$ ର ଉତ୍ପାଦକ ଗୁଡ଼ିକ ନିମ୍ନସ୍ଥ କେଉଁଟି $625 + 25x^4 + x^8$ ର ଗୁଣଫଳ ସହ ସମାନ ।

(a) $(25 + 5x^2 + x^4), (25 - 5x^2 + x^4)$ (b) $(25 + 5x^2 + x^4), (25 + 5x^2 - x^4)$

(c) $(25 + 5x^4 + x^4), (25 - 5x^4 + x^4)$ (d) $(25 - 5x^4 + x^4), (25 + 5x^4 - x^4)$

(vi) $1-a^3+b^3+3ab$ ର ଗୋଟିଏ ଉତ୍ପାଦକ

(a) $(1-a+b)$

(b) $(1-a-b)$

(c) $(1+a+b)$ (d) $(1+a-b)$

(vii) $(2x-3y)^3 + (3y-4z)^3 + (4z-2x)^3$ ର ଉତ୍ପାଦକ ଗୁଡ଼ିକ ହେଲେ

(a) $6(2x-3y)(3y-4z)(2z-x)$

(b) $3(2x-3y)(3y-4z)(2z-x)$

(c) $60xyz$

(d) ଏଥି ମଧ୍ୟରୁ କୌଣସିଟି ନୁହେଁ ।

(viii) $(28)^3 + (-15)^3 + (-13)^3$ ର ସରଳୀକୃତ ମାନ

(a) 8190 (b) 16380 (c) 24570 (d) 4095

(ix) $(a-b)^3 + (b-c)^3 + (c-a)^3$ ର ମାନ

(a) $3abc$

(b) $3a^3b^3c^3$

(c) $3(a-b)(b-c)(c-a)$

(d) $\{a-(b+c)\}^3$

(x) $2x^2-x-1$ ର ଗୋଟିଏ ଉତ୍ପାଦକ

(a) $2x-1$

(b) $x+1$

(c) $x-1$

(d) $x+2$

2. ଉତ୍ପାଦକରେ ବିଶ୍ଳେଷଣ କର ।

(i) $2x^2-x-1$

(ii) $2x^2-3x+1$

(iii) $5x^2-x-4$

(iv) $4x^2-5x-6$

(v) $3x^2+11x+6$

(vi) $7x^2+x-6$

(vii) $2x^2+5x-7$

(viii) $4x^2-5x+1$

(ix) $4x^2-3x-7$

3. ଉତ୍ପାଦକରେ ବିଶ୍ଳେଷଣ କର ।

(i) $25a^4-16b^2$

(ii) $9-64p^2q^2$

(iii) $8x^3+27y^3$

(iv) $8x^3-27y^3$

(v) $(a+b)^2-9$

(vi) $(2a+5)^2-16$

(vii) $(x+2y)^2-(x-y)^2$

(viii) $4(a+2p)^2-9(2a-p)^2$

(ix) $75(2a-b+1)^2-12(a+b)^2$

(x) $(a+b)^3-8c^3$

(xi) p^3-27pq^6

(xii) $1-(a+2)^3$

(xiii) $8-(2x-3)^3$

(xiv) $320p^6q-5p^2q^7$

(xv) $1+(a+2)^3$

(xvi) $8+(2x-3)^3$

(xvii) $a^3+6a^2b+12ab^2+8b^3$

(xviii) $a^3+9a^2+27a+27$

(xix) $8-36p+54p^2-27p^3$

(xx) $(b-c)^3-3(b-c)(b-q)(c-q)$

4. ଉତ୍ପାଦକରେ ବିଶ୍ଳେଷଣ କର ।

(i) a^4+a^2+1

(ii) $a^4b^4+a^2b^2+1$

(iii) $16a^4+36a^2b^2+81b^4$

(iv) a^8+a^4+1

(v) x^4+4

(vi) $2a^4+8b^4$

(vii) $36a^4+9b^4$

(viii) $4a^4+7a^2+16$

(ix) $a^4+2a^2b^2+9b^4$

(x) a^4-3a^2+1

(xi) $25a^4-19a^2b^2+9b^4$

(xii) $9x^2+y^2+6xy-4z^2$

(xiii) $16-x^2-24y+9y^2$

(xiv) $(a^2-b^2)(x^2-y^2)-4abxy$

(xv) $(a^2+b^2)(x^2-y^2)-2ab(x^2+y^2)$

5. ଉତ୍ପାଦକରେ ବିଶ୍ଳେଷଣ କର ।

- (i) $a^3 + b^3 + x^3 - 3abx$ (ii) $8a^3 + b^3 + c^3 - 6abc$ (iii) $a^3 + b^3 - 8 + 6ab$
 (iv) $l^3 - 27m^3 - n^3 - 9lmn$ (v) $(a-b)^3 + (c-b)^3 + (a-c)^3 - 3(a-b)(b-c)(c-a)$
 (vi) $a^6 + 4a^3 - 1$ (vii) $x^3 + 72 - 24x$ (viii) $m^6 + 7m^3 - 8$ (ix) $a^6 + \frac{1}{a^6} + 2$ ($a \neq 0$)
 (x) $r^6 + 45r^3 - 8$ (xi) $16x^3 - 54y^6 - 2z^3 - 36xy^2z$ (xii) $a^3 + b^3 - \frac{1}{27}c^3 + abc$
 (xiii) $27a^3 - 8b^6 + 125c^3 + 90ab^2c$ (xiv) $(2x+3)^3 + (3x-2)^3 - (5x+1)^3$

6. $a + b + c = 0$ ହେଲେ ଦର୍ଶାଅ ଯେ, $a^3 + b^3 + c^3 = 3abc$

7. $(x-y)^3 + (y-z)^3 + (z-x)^3$ ର ଉତ୍ପାଦକଗୁଡ଼ିକୁ ନିର୍ଣ୍ଣୟ କର ।

8. ଦର୍ଶାଅ ଯେ, $x^3 + y^3 + z^3 - 3xyz = \frac{1}{2}(x+y+z) \{(x-y)^2 + (y-z)^2 + (z-x)^2\}$

3.8 : ପଲିନୋମିଆଲ୍‌ମାନଙ୍କର ଗ.ସା.ଗୁ (H.C.F. of Polynomials) :

ଧନାତ୍ମକ ପୂର୍ଣ୍ଣ ସଂଖ୍ୟାମାନଙ୍କ ଗରିଷ୍ଠ ସାଧାରଣ ଗୁଣନାୟକ (ଗ.ସା.ଗୁ) ନିର୍ଣ୍ଣୟ କରିବା ପାଇଁ ସେଗୁଡ଼ିକୁ ଉତ୍ପାଦକରେ ବିଶ୍ଳେଷଣ କରାଯାଇଥାଏ । ଏହା ତୁମେ ପୂର୍ବରୁ ଜାଣିଛ । ପଲିନୋମିଆଲ୍‌ଗୁଡ଼ିକର ଗ.ସା.ଗୁ ନିର୍ଣ୍ଣୟ କରିବା ପାଇଁ ମଧ୍ୟ ପଲିନୋମିଆଲ୍‌ଗୁଡ଼ିକର ଉତ୍ପାଦକ ନିର୍ଣ୍ଣୟ କରିବା ଆବଶ୍ୟକ । ଉତ୍ପାଦକୀକରଣ ନିମିତ୍ତ ନିମ୍ନ ଅଭେଦ (ସୂତ୍ରାବଳୀ) ଗୁଡ଼ିକର ଆବଶ୍ୟକତା ଅଛି ।

ସୂତ୍ର : $x^2 + (a+b)x + ab = (x+a)(x+b)$;

$$x^2 + 2xy + y^2 = (x+y)^2 ;$$

$$x^2 - 2xy + y^2 = (x-y)^2 ;$$

$$x^2 + y^2 + z^2 + 2xy + 2yz + 2zx = (x+y+z)^2 ;$$

$$x^2 - y^2 = (x+y)(x-y) ;$$

$$x^3 + 3x^2y + 3xy^2 + y^3 = (x+y)^3 ;$$

$$x^3 - 3x^2y + 3xy^2 - y^3 = (x-y)^3 ;$$

$$x^3 + y^3 = (x+y)(x^2 - xy + y^2) ;$$

$$x^3 - y^3 = (x-y)(x^2 + xy + y^2) ;$$

$$x^4 + x^2y^2 + y^4 = (x^2 + xy + y^2)(x^2 - xy + y^2) ;$$

$$x^4 - y^4 = (x^2 + y^2)(x+y)(x-y) ;$$

$$x^6 + y^6 = (x^2 + y^2)(x^4 - x^2y^2 + y^4) ;$$

$$x^6 - y^6 = (x+y)(x-y)(x^2 + xy + y^2)(x^2 - xy + y^2) \text{ ଏବଂ}$$

$$a^3 + b^3 + c^3 - 3abc = (a+b+c)(a^2 + b^2 + c^2 - ab - bc - ca)$$

ତୁର ବା ତତୋଽଧିକ ପଲିନୋମିଆଲ୍‌ଗୁଡ଼ିକର ଉତ୍ପାଦକ ନିର୍ଣ୍ଣୟ କରିବା ପରେ ସେଗୁଡ଼ିକର ଗ.ସା.ଗୁ (H.C.F.)

ଏବଂ ଲ.ସା.ଗୁ (L.C.M.) ସ୍ଥିର କରାଯାଏ ।

ସଂଜ୍ଞା : ପଲିନୋମିଆଲ୍‌ଗୁଡ଼ିକର ଉତ୍ପାଦକ ବିଶ୍ଳେଷଣରୁ ମିଳୁଥିବା ସର୍ବାଧିକ ଘାତୀୟ ବିଶିଷ୍ଟ ସାଧାରଣ ଉତ୍ପାଦକଗୁଡ଼ିକର ଗୁଣଫଳ ଦିଏ ପଲିନୋମିଆଲ୍‌ଗୁଡ଼ିକର ଗ.ସା.ଗୁ ।

ଉଦାହରଣ ସ୍ୱରୂପ :

$$36x^2y^3 = 2 \times 2 \times 3 \times 3 \times x \times x \times y \times y \times y$$

$$60xy^2z = 2 \times 2 \times 3 \times 5 \times x \times y \times y \times z$$

ଉପାଦାନଗୁଡ଼ିକୁ ଲକ୍ଷ୍ୟ କଲେ ଜଣାଯାଏ ଯେ $36x^2y^3$ ରେ 2 ଦୁଇଥର, 3 ଦୁଇଥର, x ଦୁଇଥର ଓ y ତିନିଥର ଗୁଣନାୟକ ଭାବରେ ରହିଛି ।

ସେହିପରି $60xy^2z$ ରେ 2 ଦୁଇଥର, 3 ଏକଥର, 5 ଏକଥର, x ଏକଥର, y ଦୁଇଥର ଓ z ଏକଥର ଗୁଣନାୟକ ଭାବରେ ରହିଛି ।

ଅତଏବ ଉଭୟ ମନୋନିଆଳରେ ଗଣିତ ସାଧାରଣ ଗୁଣନାୟକ ଭାବରେ 2 ଦୁଇଥର, 3 ଏକଥର, x ଏକଥର, y ଦୁଇଥର ରହିବ ।

$$\text{ତେଣୁ } 36x^2y^3 \text{ ଓ } 60xy^2z \text{ ର ଗ.ସା.ଗୁ.} = 2 \times 2 \times 3 \times x \times y \times y = 12xy^2 \quad (\text{ଉତ୍ତର})$$

ଉଦାହରଣ - 33 :

$$30x^2y^3z^4, 45x^5y^4z^3 \text{ ଓ } 75x^3y^5z^6 \text{ ର ଗ.ସା.ଗୁ. ନିର୍ଣ୍ଣୟ କର ।}$$

ସମାଧାନ :

$$30x^2y^3z^4 = 2 \times 3 \times 5 \times x^2 \times y^3 \times z^4$$

$$45x^5y^4z^3 = 3^2 \times 5 \times x^5 \times y^4 \times z^3$$

$$75x^3y^5z^6 = 3 \times 5^2 \times x^3 \times y^5 \times z^6$$

ତେଣୁ ଦତ୍ତ ମନୋନିଆଳଗୁଡ଼ିକର ସାଧାରଣ ଗୁଣନାୟକ ହେଲେ 3, 5, x, y ଓ z ।

3, 3² ଓ 3 ମଧ୍ୟରେ ସର୍ବାଧିକ ଘାତାଙ୍କ ବିଶିଷ୍ଟ ସାଧାରଣ ଗୁଣନାୟକ = 3

5, 5 ଓ 5² ମଧ୍ୟରେ ସର୍ବାଧିକ ଘାତାଙ୍କ ବିଶିଷ୍ଟ ସାଧାରଣ ଗୁଣନାୟକ = 5

x², x⁵ ଓ x³ ମଧ୍ୟରେ ସର୍ବାଧିକ ଘାତାଙ୍କ ବିଶିଷ୍ଟ ସାଧାରଣ ଗୁଣନାୟକ = x²

y³, y⁴ ଓ y⁵ ମଧ୍ୟରେ ସର୍ବାଧିକ ଘାତାଙ୍କ ବିଶିଷ୍ଟ ସାଧାରଣ ଗୁଣନାୟକ = y³

ଏବଂ z⁴, z³ ଓ z⁶ ମଧ୍ୟରେ ସର୍ବାଧିକ ଘାତାଙ୍କ ବିଶିଷ୍ଟ ସାଧାରଣ ଗୁଣନାୟକ = z³

$$\therefore \text{ଦତ୍ତ ମନୋନିଆଳଗୁଡ଼ିକର ଗ.ସା.ଗୁ.} = 3 \times 5 \times x^2 \times y^3 \times z^3 = 15x^2y^3z^3 \quad (\text{ଉତ୍ତର})$$

ଉଦାହରଣ - 34 : $x^2 - 4$ ଓ $2x^2 + 4x$ ର ଗ.ସା.ଗୁ. ନିର୍ଣ୍ଣୟ କର ।

$$\text{ସମାଧାନ : } x^2 - 4 = x^2 - 2^2 = (x+2)(x-2)$$

$$2x^2 + 4x = 2x(x+2)$$

$$\therefore \text{ଗ.ସା.ଗୁ.} = (x+2)$$

(ଉତ୍ତର)

ଉଦାହରଣ - 35 : $2x^2 - 10x + 12$, $3x^2 - 18x + 27$ ଓ $x^3 - 27$ ର ଗ.ସା.ଗୁ. ନିର୍ଣ୍ଣୟ କର ।

$$\text{ସମାଧାନ : } 2x^2 - 10x + 12 = 2(x^2 - 5x + 6) = 2(x^2 - 2x - 3x + 6)$$

$$= 2\{x(x-2) - 3(x-2)\} = 2(x-2)(x-3)$$

$$3x^2 - 18x + 27 = 3(x^2 - 6x + 9) = 3(x^2 - 2 \cdot x \cdot 3 + 3^2) = 3(x-3)^2$$

$$x^3 - 27 = x^3 - 3^3 = (x-3)(x^2 + 3x + 9)$$

$$\therefore \text{ଗ.ସା.ଗୁ.} = x-3$$

(ଉତ୍ତର)

3.9 : ପଲିନୋମିଆଲ୍‌ମାନଙ୍କର ଲ.ସା.ଗୁ. (Lowest Common Multiple or L.C.M. of Polynomials) :

ଗ.ସା.ଗୁ. ନିର୍ଣ୍ଣୟ କଲା ପରି ଲ.ସା.ଗୁ. ଛିର କରିବା ପାଇଁ ପ୍ରଥମେ ପଲିନୋମିଆଲ୍‌ଗୁଡ଼ିକର ଉତ୍ପାଦକୀକରଣ ଆବଶ୍ୟକ ହୋଇଥାଏ । କିନ୍ତୁ ଲ.ସା.ଗୁ. ନିରୂପଣ ପାଇଁ ସର୍ବାଧିକ ଘାତାଙ୍କ ବିଶିଷ୍ଟ ଉତ୍ପାଦକଗୁଡ଼ିକୁ ବଢ଼ାଯାଇଥାଏ ।

ଉଦାହରଣ - 36: $8x^2y$, $10y^2z$ ଓ $12xyz^2$ ର ଲ.ସା.ଗୁ. ନିର୍ଣ୍ଣୟ କର ।

ସମାଧାନ : $8x^2y = 2 \times 2 \times 2 \times x^2 \times y$

$$10y^2z = 2 \times 5 \times y^2 \times z$$

$$12xyz^2 = 2 \times 2 \times 3 \times x \times y \times z^2$$

$\therefore$ 2 ର ସର୍ବାଧିକ ଘାତାଙ୍କ ବିଶିଷ୍ଟ ଗୁଣନୀୟକ = 2^3 , 3 ର ସର୍ବାଧିକ ଘାତାଙ୍କ ବିଶିଷ୍ଟ ଗୁଣନୀୟକ = 3
5 ର ସର୍ବାଧିକ ଘାତାଙ୍କ ବିଶିଷ୍ଟ ଗୁଣନୀୟକ = 5, x ର ସର୍ବାଧିକ ଘାତାଙ୍କ ବିଶିଷ୍ଟ ଗୁଣନୀୟକ = x^2
y ର ସର୍ବାଧିକ ଘାତାଙ୍କ ବିଶିଷ୍ଟ ଗୁଣନୀୟକ = y^2 , ଓ z ର ସର୍ବାଧିକ ଘାତାଙ୍କ ବିଶିଷ୍ଟ ଗୁଣନୀୟକ = z^2
 $\therefore$ ନିର୍ଣ୍ଣୟ ଲ.ସା.ଗୁ. = $2^3 \times 3 \times 5 \times x^2 \times y^2 \times z^2 = 120x^2y^2z^2$ (ଉତ୍ତର)

ସଂଜ୍ଞା : ପଲିନୋମିଆଲ୍‌ଗୁଡ଼ିକର ସାଧାରଣ ଗୁଣିତକମାନଙ୍କ ମଧ୍ୟରେ ସର୍ବନିମ୍ନ ଘାତ ବିଶିଷ୍ଟ ସାଧାରଣ ଉତ୍ପାଦକଗୁଡ଼ିକର ଗୁଣଫଳକୁ ସମ୍ପୃକ୍ତ ପଲିନୋମିଆଲ୍‌ଗୁଡ଼ିକର ଲ.ସା.ଗୁ. କୁହାଯାଏ ।

ଉଦାହରଣ - 37: $3x^3-24$, $8x^2-32x+32$ ଓ $3x^2+12x+12$ ର ଲ.ସା.ଗୁ. ନିର୍ଣ୍ଣୟ କର ।

ସମାଧାନ : $3x^3-24 = 3(x^3-8) = 3(x^3-2^3) = 3(x-2)(x^2+2x+4)$

$$8x^2-32x+32 = 8(x^2-4x+4) = 2^3(x-2)^2$$

$$3x^2+12x+12 = 3(x^2+4x+4) = 3(x+2)^2$$

$$\therefore \text{ନିର୍ଣ୍ଣୟ ଲ.ସା.ଗୁ.} = 2^3 \times 3(x+2)^2(x-2)^2(x^2+2x+4)$$

$$= 24(x+2)^2(x-2)^2(x^2+2x+4) \quad (\text{ଉତ୍ତର})$$

ଅନୁଶୀଳନ - 3 (d)

1. ଗ.ସା.ଗୁ. ନିର୍ଣ୍ଣୟ କର -

(i) xy^2 , x^2y

(ii) $6a^3b^2$, $8a^2b^3$

(iii) $12a^2b^4c$, $15ab^2c^3$

(iv) x^2y^2 , x^3y , xy^3

(v) $144x^3y^9z^7$, $108x^6y^6z^6$

2. ଗ.ସା.ଗୁ. ନିର୍ଣ୍ଣୟ କର -

(i) x^2-1 , x^2+x

(ii) a^3-ab^2 , a^3-b^3

(iii) $4a^2-b^2$, b^2-2ab

(iv) $(x-1)^3$, $(1-x)^2$

(v) x^2-xy+y^2 , $x^4+x^2y^2+y^4$

(vi) $6(a^2-4b^2)$, $10(a^3-8b^3)$

(vii) $x^2+7x+12$, $x^2+9x+20$

(viii) $4x^3-9x$, $16x^3+54$, $2x^2+5x+3$

(ix) $a^2-b^2-c^2-2bc$, $a^2+b^2-c^2+2ab$

(x) $a^2-b^2-c^2-2bc$, $b^2-c^2-a^2-2ca$, $c^2-a^2-b^2-2ab$

(xi) $8a^2-14ab+6b^2$, $15a^2+18ab-33b^2$, $9a^2b-7ab^2-2b^3$

(xii) $(a+b)x^2-(2a+b)bx+ab^2$, $(a-b)x^2-(2a-b)bx+ab^2$

$$(xii) c^2 - 2ab - a^2 - b^2, a^3 + b^3 + c^3 - 3abc, b^2 - 2ca - c^2 - a^2$$

$$(xiv) a^3 - b^3 - c^3 - 3abc, a^2 - b^2 - c^2 - 2bc$$

3. ଲ.ସା.ଗୁ. ନିର୍ଣ୍ଣୟ କର -

$$(i) 3a^3b, 4a^2b$$

$$(ii) 6a^2b^3, 4a^3b^4$$

$$(iii) 20a^2b^3c^4, 34a^3c^5$$

$$(iv) 3a^2b, 4ab^2, 6ab$$

$$(v) 25x^3y^2z^2, 30x^2y^3z^3, x^3y^3z^2$$

4. ଲ.ସା.ଗୁ. ନିର୍ଣ୍ଣୟ କର -

$$(i) a^2 + ab, ab - b^2$$

$$(ii) 3(x^2 - y^2), 4(x^2 + xy)$$

$$(iii) x^3 + y^3, x^2y + xy^2$$

$$(iv) 6a^3b - 12a^2b^2, 8a^3 - 64b^3$$

$$(v) (x-y)^3, x^2 - y^2$$

$$(vi) x^2 - xy, (x-y)^2, x^2 - y^2$$

$$(vii) 6(a+b)^2, 8(a^2-b^2), 12(a-b)^2$$

$$(viii) 2x^2 + 5x - 3, 4x^2 - 4x + 1$$

$$(ix) 3a^2 + 8a + 4, a^2 + 2a$$

$$(x) 6x^2 - 5x - 6, 4x^3 - 12x^2 + 9x$$

$$(xi) 3x^3 + 5x^2 - 2x, 6x^2 + 14x + 4, 9x^3 - x$$

$$(xii) x^2 + xy + yz + zx, y^2 + xy + yz + zx, z^2 + xy + yz + zx$$

$$(xiii) a^2 - ab - ac + bc, b^2 - bc - ab + ca, c^2 - ca - bc + ab$$

$$(xiv) a^2 - b^2 - c^2 - 2bc, b^2 - c^2 - a^2 - 2ca, c^2 - a^2 - b^2 - 2ab$$

$$(xv) a^4 + a^2b^2 + b^4, a^3 + b^3, a^3 - b^3$$

$$(xvi) a^6 - b^6, (a+b)^3, a^2 - b^2$$

$$(xvii) a^3 + b^3 - 1 - 3ab, a^3 + (b-1)^3, a^2 - 2a + 1 - b^2$$

$$(xviii) (x-y)^3 + (y-z)^3 + (z-x)^3, (x-y)^3 - (z-y)^3 - (x-z)^3$$

3.10 : ବୀଜଗାଣିତିକ ପରିମେୟ ପରିପ୍ରକାଶ (Algebraic Rational Expression) :

ଯଦି m ଓ n ପୂର୍ଣ୍ଣସଂଖ୍ୟା ଏବଂ $n \neq 0$ ହୁଏ, ତେବେ $\frac{m}{n}$ କୁ ଏକ ପରିମେୟ ସଂଖ୍ୟା (Rational Number) କୁହାଯାଏ । m କୁ ଲବ (Numerator) ଓ n କୁ ହର (Denominator) କହନ୍ତି ।

ସେହିପରି ଯଦି $p(x)$ ଓ $q(x)$ ଦ୍ଵୟ x ରେ ଗୋଟିଏ ଗୋଟିଏ ପଲିନୋମିଆଲ୍ ହୁଅନ୍ତି ଏବଂ $q(x) \neq 0$ ହୁଏ

ତେବେ, $\frac{p(x)}{q(x)}$ କୁ ଏକ ବୀଜଗାଣିତିକ ପରିମେୟ ପରିପ୍ରକାଶ କୁହାଯାଏ । ଏଠାରେ $p(x)$ ଲବ ଓ $q(x)$ ହର ।

ଉଦାହରଣ ସ୍ଵରୂପ: $\frac{3}{x-2}$ ଏକ ବୀଜଗାଣିତିକ ପରିପ୍ରକାଶ ହେବ ଯେତେବେଳେ $x \neq 2$ । ଏହାର ଲବ 3 ଓ ହର $x-2$

ସେହିପରି $\frac{2x+3}{x^2-5x+6}$ ମଧ୍ୟ ଏକ ବୀଜଗାଣିତିକ ପରିପ୍ରକାଶ ଯେପରିକି $x \neq 2$ ବା 3 । କାରଣ $x=2$ ବା 3

ହେଲେ $x^2 - 5x + 6 = 0$ ହେବ ।

3.10.1 ବୀଜଗାଣିତିକ ପରିମେୟ ପରିପ୍ରକାଶର ଲଘିଷ୍ଠ ରୂପ :

ଗୋଟିଏ ବୀଜଗାଣିତିକ ପରିପ୍ରକାଶର ଲବ ଓ ହର ମଧ୍ୟରେ ଯଦି 1 ଭିନ୍ନ କୌଣସି ସାଧାରଣ ଉତ୍ପାଦକ ନ ଥାଏ ତେବେ ତାହାକୁ ଲଘିଷ୍ଠ ଆକୃତି ବିଶିଷ୍ଟ ପରିମେୟ ପରିପ୍ରକାଶ କୁହାଯାଏ ।

ତେଣୁ ଗୋଟିଏ ବୀଜଗାଣିତିକ ପରିପ୍ରକାଶକୁ ଲଘିଷ୍ଠ ଆକାରରେ ପରିଣତ କରିବାକୁ ହେଲେ ତା'ର ଲବ ଓ ହରକୁ ଉତ୍ପାଦକରେ ବିଶ୍ଳେଷଣ କରି ଉଭୟକୁ ସେମାନଙ୍କ ଗରିଷ୍ଠ ସାଧାରଣ ଗୁଣନୀୟକ ଦ୍ଵାରା ଭାଗ କରାଯାଏ ।

ଉଦାହରଣ- 38 : $\frac{24x^3y^2}{30xy^3}$ କୁ ଲଘିଷ୍ଟ ରୂପରେ ପ୍ରକାଶ କର ।

ସମାଧାନ : $\frac{24x^3y^2}{30xy^3} = \frac{6xy^2 \times 4x^2}{6xy^2 \times 5y} = \frac{4x^2}{5y}$ (ଉତ୍ତର) (ଲକ୍ଷ୍ୟକର ଏଠାରେ ଲବ ଓ ହରର ଗ.ସା.ଗୁ. $6xy^2$)

ଉଦାହରଣ- 39 : ଲଘିଷ୍ଟ ରୂପରେ ପ୍ରକାଶ କର $\frac{x^4y^2 - x^2y^4}{x^4y^3 - x^3y^4}$ ($x \neq y$)

ସମାଧାନ : $\frac{x^4y^2 - x^2y^4}{x^4y^3 - x^3y^4} = \frac{x^2y^2(x^2 - y^2)}{x^3y^3(x - y)} = \frac{x^2y^2(x + y)(x - y)}{x^3y^3(x - y)} = \frac{x + y}{xy}$ (ଉତ୍ତର)

ଉଦାହରଣ- 40 : $\frac{a^2}{a-1}$ ରୁ $\frac{a^3}{a^2-1}$ ବିଯୋଗ କର ।

ସମାଧାନ : $\frac{a^2}{a-1} - \frac{a^3}{a^2-1} = \frac{a^2}{a-1} - \frac{a^3}{(a+1)(a-1)}$
 $= \frac{a^2(a+1) - a^3}{(a+1)(a-1)} = \frac{a^3 + a^2 - a^3}{(a+1)(a-1)} = \frac{a^2}{(a+1)(a-1)}$ (ଉତ୍ତର)

ଉଦାହରଣ - 41 : $\frac{1}{(x-y)(x-z)}$ ଓ $\frac{1}{(y-z)(y-x)}$ କୁ ଯୋଗ କର ।

ସମାଧାନ : $\frac{1}{(x-y)(x-z)} + \frac{1}{(y-z)(y-x)} = \frac{1}{(x-y)(x-z)} + \frac{1}{(y-z)\{-(x-y)\}}$
 $= \frac{y-z + \{-(x-z)\}}{(x-y)(x-z)(y-z)}$ ($x-y$ ଓ $y-x$ ଦୁଇଟି ଉପାଦକ ଥିବାରୁ $y-x$ କୁ $-(x-y)$ ରୂପେ ନେବା
 ଦ୍ଵାରା ଲ.ସା.ଗୁ. ନିର୍ଣ୍ଣୟ କରିବା ସୁବିଧାଜନକ)
 $= \frac{y-z-x+z}{(x-y)(x-z)(y-z)} = \frac{y-x}{(x-y)(x-z)(y-z)} = \frac{-(x-y)}{(x-y)(x-z)(y-z)} = \frac{-1}{(x-z)(y-z)}$ (ଉତ୍ତର)

3.10.2. ବୀଜଗାଣିତିକ ପରିମେୟ ପରିପ୍ରକାଶଗୁଡ଼ିକର ଗୁଣନ ଓ ହରଣ :

ସଂଜ୍ଞା : $\frac{p(x)}{q(x)} \times \frac{r(x)}{t(x)} = \frac{p(x).r(x)}{q(x).t(x)}$ (ଗୁଣନ) ଏବଂ $\frac{p(x)}{q(x)} + \frac{r(x)}{t(x)} = \frac{p(x).t(x)}{q(x).r(x)}$ (ହରଣ)

ଉଦାହରଣ - 42 : ଗୁଣଫଳ ସ୍ଥିର କର : $\frac{x^3 + 8y^3}{x^3 - 2x^2y} \times \frac{x^2 - 4xy + y^2}{x^2 - 2xy + 4y^2}$

ସମାଧାନ : $\frac{x^3 + 8y^3}{x^3 - 2x^2y} \times \frac{x^2 - 4xy + y^2}{x^2 - 2xy + 4y^2} = \frac{(x)^3 + (2y)^3}{x^2(x-2y)} \times \frac{(x-2y)^2}{x^2 - 2xy + 4y^2}$
 $= \frac{(x+2y)(x^2 - 2xy + 4y^2)}{x^2(x-2y)} \times \frac{(x-2y)^2}{x^2 - 2xy + 4y^2}$
 $= \frac{(x+2y)(x-2y)}{x^2} = \frac{x^2 - 4y^2}{x^2}$ (ଉତ୍ତର)

ଉଦାହରଣ - 43: $\left(\frac{x}{x+y} + \frac{y}{x-y}\right) \div \left(\frac{x}{x-y} - \frac{y}{x+y}\right)$ ଦ୍ଵାରା ଭାଗ କର ।

ସମାଧାନ: $\left(\frac{x}{x+y} + \frac{y}{x-y}\right) \div \left(\frac{x}{x-y} - \frac{y}{x+y}\right)$

$$= \frac{x(x-y) + y(x+y)}{(x+y)(x-y)} \div \frac{x(x+y) - y(x-y)}{(x-y)(x+y)}$$

$$= \frac{x^2 - xy + xy + y^2}{x^2 - y^2} \div \frac{x^2 + xy - xy + y^2}{x^2 - y^2} = \frac{x^2 + y^2}{x^2 - y^2} \div \frac{x^2 + y^2}{x^2 - y^2} = 1 \quad (\text{ଉତ୍ତର})$$

ଉଦାହରଣ - 44 : ସରଳ କର : $\left(\frac{a^3}{b^3} - \frac{b^3}{a^3}\right) \div \left(\frac{a}{b} - \frac{b}{a}\right) \times \frac{a^2 b^2}{a^2 + ab + b^2}$

ସମାଧାନ: $\left(\frac{a^3}{b^3} - \frac{b^3}{a^3}\right) \div \left(\frac{a}{b} - \frac{b}{a}\right) \times \frac{a^2 b^2}{a^2 + ab + b^2} = \frac{a^6 - b^6}{a^3 b^3} \div \frac{a^2 - b^2}{ab} \times \frac{a^2 b^2}{a^2 + ab + b^2}$

$$= \frac{(a^2)^3 - (b^2)^3}{a^3 b^3} \times \frac{ab}{a^2 - b^2} \times \frac{a^2 b^2}{a^2 + ab + b^2} = \frac{(a^2 - b^2)(a^4 + a^2 b^2 + b^4)}{(a^2 - b^2)(a^2 + ab + b^2)} = \frac{a^4 + a^2 b^2 + b^4}{a^2 + ab + b^2}$$

$$= \frac{(a^2 + ab + b^2)(a^2 - ab + b^2)}{(a^2 + ab + b^2)} = a^2 - ab + b^2 \quad (\text{ଉତ୍ତର})$$

ଉଦାହରଣ- 45 : ସରଳ କର : $\frac{\frac{a}{x-a} + \frac{b}{x-b} + \frac{c}{x-c} + 3}{\frac{1}{x-a} + \frac{1}{x-b} + \frac{1}{x-c}}$

ସମାଧାନ: $\frac{\frac{a}{x-a} + \frac{b}{x-b} + \frac{c}{x-c} + 3}{\frac{1}{x-a} + \frac{1}{x-b} + \frac{1}{x-c}} = \frac{\frac{a}{x-a} + 1 + \frac{b}{x-b} + 1 + \frac{c}{x-c} + 1}{\frac{1}{x-a} + \frac{1}{x-b} + \frac{1}{x-c}}$

$$= \frac{\frac{a+x-a}{x-a} + \frac{b+x-b}{x-b} + \frac{c+x-c}{x-c}}{\frac{1}{x-a} + \frac{1}{x-b} + \frac{1}{x-c}} = \frac{\frac{x}{x-a} + \frac{x}{x-b} + \frac{x}{x-c}}{\frac{1}{x-a} + \frac{1}{x-b} + \frac{1}{x-c}}$$

$$= \frac{x\left(\frac{1}{x-a} + \frac{1}{x-b} + \frac{1}{x-c}\right)}{\frac{1}{x-a} + \frac{1}{x-b} + \frac{1}{x-c}} = x \quad (\text{ଉତ୍ତର})$$

ଉଦାହରଣ- 46 : ସରଳ କର : $\frac{a^3 + b^3 - c^3 + 3abc}{a^3 + (b-c)^3} \times \frac{a^3 - (b+c)^3}{a^3 - b^3 - c^3 - 3abc}$

ସମାଧାନ :
$$\begin{aligned} & \frac{a^3 + b^3 - c^3 + 3abc}{a^3 + (b-c)^3} \times \frac{a^3 - (b+c)^3}{a^3 - b^3 - c^3 - 3abc} \\ &= \frac{(a+b-c)(a^2 + b^2 + c^2 - ab + bc + ca)}{(a+b-c)[a^2 - a(b-c) + (b-c)^2]} \times \frac{(a-b-c)[a^2 + a(b-c) + (b-c)^2]}{(a-b-c)(a^2 + b^2 + c^2 + ab - bc + ac)} \\ &= \frac{(a^2 + b^2 + c^2 - ab + bc + ca)}{(a^2 + b^2 + c^2 - ab + ac - 2bc)} \times \frac{(a^2 + b^2 + c^2 + ab - ac - 2bc)}{(a^2 + b^2 + c^2 + ab - bc + ac)} \quad (\text{ଉତ୍ତର}) \end{aligned}$$

3.10.3 କ୍ରମିକ ବୀଜଗାଣିତିକ ପରିମେୟ ପରିପ୍ରକାଶ :

$\frac{a}{b + \frac{c}{d + \frac{e}{f}}}$ ଆକାର ବିଶିଷ୍ଟ ପରିପ୍ରକାଶକୁ କ୍ରମିକ ବୀଜଗାଣିତିକ ପରିମେୟ ପରିପ୍ରକାଶ (continued

rational expression) ବା (continued fraction) କୁହାଯାଏ । ଏହାକୁ ସରଳ କରିବା ପାଇଁ ଏହାର ସର୍ବନିମ୍ନ ଅଂଶରୁ ସରଳ କରିବା ଆରମ୍ଭ କରି କ୍ରମଶଃ ଉପର ଆଡ଼କୁ ଯିବା ଆବଶ୍ୟକ ।

ଉଦାହରଣ- 47 : ସରଳ କର : $\frac{a}{a - \frac{1}{a - \frac{a}{1-a}}}$

ସମାଧାନ:
$$\begin{aligned} \frac{a}{a - \frac{1}{a - \frac{a}{1-a}}} &= \frac{a}{a - \frac{1}{\frac{a-a^2-a}{1-a}}} = \frac{a}{a - \frac{1}{\frac{-a^2}{1-a}}} \\ &= \frac{a}{a - \frac{1-a}{-a^2}} = \frac{a}{a + \frac{1-a}{a^2}} = \frac{a}{\frac{a^3 + 1 - a}{a^2}} \\ &= a \times \frac{a^2}{a^3 - a + 1} = \frac{a^3}{a^3 - a + 1} \quad (\text{ଉତ୍ତର}) \end{aligned}$$

ଅନୁଶୀଳନ - 3 (e)

1. ଠିକ୍ ଉକ୍ତି ପାର୍ଶ୍ଵର କୋଠରୀ ମଧ୍ୟରେ ✓ ଚିହ୍ନ ଓ ଭୁଲ ଉକ୍ତି ପାର୍ଶ୍ଵର କୋଠରୀ ମଧ୍ୟରେ ✗ ଚିହ୍ନ ଦିଅ ।

(i) $\frac{x}{2} + \frac{y}{3} = \frac{x+y}{5}$



(ii) $\frac{x}{y-z} - \frac{x}{z-y} = 0$



$$(iii) \frac{1}{x-y} + \frac{1}{y-x} = 0 \quad \square$$

$$(iv) \frac{x-y}{z} + \frac{y-z}{x} + \frac{z-x}{y} = 0 \quad \square$$

$$(v) \frac{x-1}{x} + \frac{y-1}{y} = \frac{1}{y} - \frac{1}{x} \quad \square$$

$$(vi) \frac{1}{x-y} + \frac{1}{y-z} + \frac{1}{z-x} = 0 \quad \square$$

2. ସରଳ କର:

$$(i) \frac{1}{x+y} + \frac{1}{x-y}$$

$$(ii) \frac{x}{x-y} - \frac{y}{x+y}$$

$$(iii) \frac{a-b}{ab} + \frac{b-c}{bc} + \frac{c-a}{ca}$$

$$(iv) \frac{x-y}{x+y} - \frac{x+y}{x-y}$$

$$(v) \frac{1}{x^2-y^2} - \frac{1}{(x-y)^2}$$

$$(vi) \frac{a^2}{a+b} - a + b$$

$$(vii) \frac{1}{x+2y} + \frac{1}{x-2y} + \frac{2x}{4y^2-x^2}$$

$$(viii) \frac{a+b}{a-b} + \frac{a-b}{a+b} + \frac{a^2+b^2}{b^2-a^2}$$

$$(ix) \frac{1}{x-1} - \frac{1}{x+1} + \frac{1}{x-2} - \frac{1}{x+2}$$

$$(x) \frac{3x+1}{x-3} - \frac{x-3}{3x+9} - \frac{5x^2+24x}{2x^2-18}$$

3. ସରଳ କର:

$$(i) \frac{x^3y}{az^2} \times \frac{y^3z}{bx^2} \times \frac{z^3x}{cy^2}$$

$$(ii) \frac{x-y}{x+y} \times \frac{x^2+xy}{x^2y-y^3}$$

$$(iii) \frac{x^3+y^3}{x^2-y^2} \times \frac{x^3-y^3}{x^4+x^2y^2+y^4}$$

$$(iv) \frac{x^2-7x+10}{x^2-5x-14} \times \frac{x^3+8}{x^3-8}$$

$$(v) \left(1 + \frac{x}{y} + \frac{x^2}{y^2}\right) \left(1 - \frac{x}{y} + \frac{x^2}{y^2}\right) \left(1 - \frac{x^2}{y^2}\right)$$

$$(vi) \frac{x^2-y^2}{x-z} \times \frac{x^2-z^2}{xy+y^2} \times \left(x + \frac{xy}{x-y}\right)$$

$$(vii) \left(\frac{a+b}{a-b} - \frac{a-b}{a+b}\right) \times \frac{a^2-b^2}{2(a^2+b^2)}$$

$$(viii) \left(\frac{x}{x+y} + \frac{y}{x-y}\right) + \left(\frac{x}{x-y} - \frac{y}{x+y}\right)$$

$$(ix) \frac{x^3+y^3}{(x-y)^2+3xy} + \frac{(x-y)^2-3xy}{x^3-y^3} \times \frac{xy}{x^2-y^2}$$

$$(x) \frac{(a+b)^2+(a-b)^2}{(a+b)^2-(a-b)^2} + \frac{a^4-b^4}{2ab(a-b)} \times \frac{a^2-b^2}{a}$$

$$(xi) \frac{a^2+3a-18}{a^2-4} + \frac{a^2-36}{a^2-5a-14}$$

$$(xii) \frac{3a^2+a-4}{2a^2-a-3} \div \frac{3a^2-2a-8}{2a^2-7a+6}$$

4. ସରଳ କର:

$$(i) \frac{1}{1 + \frac{1}{1 + \frac{1}{1 - \frac{1}{x}}}}$$

$$(ii) \frac{a}{a - \frac{a-1}{1 - \frac{1}{a+1}}}$$

$$(iii) \frac{y}{y^2 - \frac{y^3-1}{y + \frac{1}{y+1}}}$$

$$(iv) \frac{x}{x - \frac{1}{x - \frac{x}{1+x}}}$$